



ఉపరాష్ట్రపతిగా రాధాకృష్ణన్ ప్రమాణం

రాష్ట్రపతి భవన్‌లో ప్రమాణం చేయించిన ద్రౌపది ముర్ము హాజరైన ప్రధాని మోడీ, పలువురు ప్రముఖులు

భారతదేశ 15వ ఉపరాష్ట్రపతిగా సీపీ రాధాకృష్ణన్ ఈ రోజు బాధ్యతలు చేపట్టారు. ఢిల్లీలోని రాష్ట్రపతి భవన్‌లో అత్యంత వైభవంగా జరిగిన కార్యక్రమంలో రాష్ట్రపతి ద్రౌపది ముర్ము ఆయన చేత పదవీ ప్రమాణం చేయించారు. ఈ కార్యక్రమానికి ప్రధాని నరేంద్ర మోడీ, లోక్‌సభ స్పీకర్ ఓం బిర్లా, కేంద్ర మంత్రులు అమిత్ షా, రాజ్‌నాథ్ సింగ్, జేపీ నడ్డా సహా పలువురు మంత్రులు, ఎన్డీయే భాగస్వామ్య పక్షాల నేతలు హాజరయ్యారు.



నేపాల్‌లో దారుణ ఘటన

హోటల్‌కు నిప్పు పెట్టిన దుండగులు

యూపీకి చెందిన మహిళ మృతి

పొరుగు దేశం నేపాల్‌లో జరిగిన జనరేషన్-యువత నిరసాస్తున్న ఆందోళనలు తారాస్థాయికి చేరాయి. అల్పి కంట్రోల్ లోకి తీసుకున్న తర్వాత పరిస్థితులు కాస్త చక్కబడినట్లు కనిపించినా.. అక్కడక్కడ నిరసనకారులు పేల్చేసేసాతున్నారు. నిరసనల్లో భాగంగా ఒక హోటల్ కు నిప్పు పెట్టడంతో.. భారత్ కు చెందిన మహిళ చనిపోవడం దిగ్భ్రాంతికి గురిచేస్తోంది.

మీ అభిప్రాయం చెప్పండి

ఎమ్మెల్యేల ఫిరాయింపుపై మూడు రోజుల్లో వివరణ ఇవ్వండి బీఆర్ఎస్‌కు స్పీకర్ గడ్డం ప్రసాద్ లేఖ



తెలంగాణలో ఎమ్మెల్యేల పార్టీ ఫిరాయింపుల వ్యవహారం మరో కీలక మలుపు తిరిగింది. ఆర్ఎస్ నుంచి కాంగ్రెస్‌లో చేరారనే ఆరోపణలు ఎదుర్కొంటున్న 10 మంది ఎమ్మెల్యేలు ఇచ్చిన వివరణపై స్పందన తెలియజేయాలని బీఆర్ఎస్ పార్టీని స్పీకర్ గడ్డం ప్రసాద్ కోరారు. వారి వాదనలపై పార్టీ అభిప్రాయాన్ని మూడు రోజుల్లోగా తెలపాలని సూచిస్తూ లేఖ రాయడం ఇప్పుడు రాజకీయ వర్గాల్లో చర్చనీయాంశంగా మారింది..

ఓటు చోరీ కాదు..

ఎమ్మెల్యేల చోరీపై మాట్లాడాలి

రాహుల్‌కు కేటీఆర్ గట్టి సవాల్



డాక్టర్ కోమటిరెడ్డి గోపాల్ రెడ్డికి 'గ్లోబల్ గ్రీన్ మెంటర్ అవార్డు'

హైదరాబాద్, రోమింగ్ న్యూస్: లోటస్ ల్యాప్ వర్లిక్ స్కూల్స్ చైర్మన్ డాక్టర్ గోపాల్ రెడ్డి పర్యావరణ విద్యకు చేసిన కృషికి అంతర్జాతీయ గుర్తింపు లభించింది. పాఠశాలల్లో విద్యతో పాటు పర్యావరణంపై విద్యార్థుల్లో అవగాహన పెంచడానికి ఆయన అనేక కార్యక్రమాలు నిర్వహించారు. గ్రీన్ స్కూల్ కార్యక్రమాలు, మొక్కలు నాటడం, సౌరశక్తి వినియోగం, ప్లాస్టిక్ రహిత క్యాంపస్ వంటి కార్యక్రమాలకు ఈ పురస్కారం లభించింది. ఈ అవార్డును న్యూయార్క్‌లో సెప్టెంబర్ 23, 24 తేదీలలో జరిగే 9వ

ఎన్.వై.సీ గ్రీన్ స్కూల్ కాన్ఫరెన్స్-2025లో ఆయన అందుకోనున్నారు. ఈ అవార్డు తన వ్యక్తిగత కృషికి కాదని, పర్యావరణం కోసం పనిచేస్తున్న తన బృందం, ఉపాధ్యాయులు, విద్యార్థులు, వారి తల్లిదండ్రులందరికీ దక్కిన గౌరవమని గోపాల్ రెడ్డి తెలిపారు. పర్యావరణ పరిరక్షణ కోసం భవిష్యత్ తరాలకు సురక్షితమైన భూమిని అందించాల్సిన బాధ్యత మనందరిపై ఉందని ఆయన అన్నారు. డాక్టర్ గోపాల్ రెడ్డి ప్రస్తుతం 'ఎన్విరాన్మెంట్ ప్రొటెక్టర్స్ డెవలప్మెంట్ కౌన్సిల్'కు జాతీయ సలహాదారుగా కూడా పనిచేస్తున్నారు.



దక్షిణ భారత కుంభమేళాగా

పుష్కరాలు

గోదావరి పుష్కరాలకు శాశ్వత ప్రాతిపదికన ఏర్పాట్లు

తీరప్రాంత ఆలయాల అభివృద్ధికి తక్షణ చర్యలు

పుష్కరాలపై సమీక్షించిన సీఎం రేవంత్ రెడ్డి

గోదావరి పుష్కరాలను దక్షిణ భారత కుంభమేళాగా ఘనంగా నిర్వహించేందుకు ముందస్తు ఏర్పాట్లు చేసుకోవాలని ముఖ్యమంత్రి రేవంత్ రెడ్డి అధికారులను ఆదేశించారు. గోదావరి పుష్కరాలకు శాశ్వత ప్రాతిపదికన ఏర్పాట్లు చేయాలన్నారు. అందుకు అవసరమైన ముందస్తు ప్రణాళికలు తయారు చేయాలని అధికారులకు దిశానిర్దేశం చేశారు.

రోమింగ్ న్యూస్, హైదరాబాద్ : రాష్ట్రంలో గోదావరి తీరం వెంట ఉన్న ప్రధాన ఆలయాల అభివృద్ధికి అత్యంత ప్రాధాన్యం ఇవ్వాలన్నారు. దీంతో పాటు పుష్కరాల ఏర్పాట్లు, రాబోయే భక్తుల రద్దీని అంచనా వేసుకొని మౌలిక వసతులు కల్పించాలన్నారు. గోదావరి పుష్కరాల ఏర్పాట్లు, ముందస్తు సన్నద్ధతపై శుక్రవారం మిగతా 2 లో



మేడారంల్లో ఆధునీకరణ పనులు

మంత్రులు, అధికారులతో పాంగులేటి సమీక్ష



ఆదాయ లక్ష్యాలు అందుకోవాలి

క్షేత్రస్థాయిలో పర్యవేక్షణ పెరగాలి డిప్యూటీ సీఎం భట్టి విక్రమార్క మల్లు

నిర్దేశించిన లక్ష్యాలను అందుకునేందుకు కమర్షియల్ ట్యాక్స్ యంత్రాంగం యావత్తు కృషి చేయాలని డిప్యూటీ సీఎం భట్టి విక్రమార్క మల్లు అన్నారు.



పట్టపగలే దారి

దోపిడీ

40 లక్షలతో

ఉడాయించిన దుండగులు

మధ్యలో కారు

బోల్తాపడడంతో మరో

కారులో జంప్

.. వివరాలు 2లో



స్టైస్‌జెట్

విమానానికి

తప్పిన ముప్పు

వేకాఫ్ సమయంలో

ఊడిన చక్రం

ముంబైలో క్షేమంగా

దిగిన విమానం

.. వివరాలు 4లో



సుప్రీంకోర్టు

ఆవరణలో

నిషేధాజ్ఞలు

రీల్స్ తదితర

కార్యకలాపాల

నిషేధం

.. వివరాలు 4లో



మేడారంలో ఆధునీకరణ పనులు

మంత్రులు,అధికారులతో పొంగులేటి సమీక్ష

సీఎం ఆమోదం తీసుకుని వందరోజుల్లో పూర్తి

హైదరాబాద్,సెప్టెంబర్ 12: ఆసియా ఖండంలో అత్యంత ప్రసిద్ధిగాంచిన సమృద్ధి సారలమ్మ దేవాలయాన్ని గిరిజన సంస్కృతి సంప్రదాయాలు వారి మనోభావాలకు అనుగుణంగా ఆధునీకరణను చేపడుతున్నామని ఉమ్మడి వరంగల్ జిల్లా ఇన్‌ఛార్జి మంత్రి, రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి తెలిపారు. ముఖ్యమంత్రి రేవంత్ రెడ్డి సూచనల మేరకు ఆధునీకరణకు సంబంధించిన మ్యాప్స్ ప్లాన్ పై శుక్రవారం సచివాలయంలోని తన కార్యాలయంలో పంచాయితీరాజ్ శాఖ మంత్రి ధనసరి అనసూయ సీతక్క దేవదాయ శాఖ మంత్రి కొండా సురేఖ, ఎస్.సి. అభివృద్ధి మైనారిటీ సంక్షేమ శాఖ మంత్రి అడ్రూరి లక్ష్మణ్ కుమార్, మహబూబాబాద్ పార్లమెంట్ సభ్యులు బలరామ్ నాయక్ తో కలిసి మంత్రి సమీక్షించారు. ముఖ్యమంత్రి రేవంత్ రెడ్డి ఆధునీకరణ పనులకు తుది ఆమోదం తెలిపిన తరువాత తక్షణమే పనులు ప్రారంభించి వంద రోజుల్లో పూర్తయ్యేలా కార్యాచరణ రూపొందించాలని అధికారులకు మంత్రులు సూచించారు. భక్తులకు మరింత సౌకర్యవంతముగా ఉండేలా చేపట్టి ఆధునీకరణ పనుల్లో గిరిజనుల సాంప్రదాయాలను ప్రతిబింబించేలా ఉండాలని, ఈ విషయములో తగిన జాగ్రత్తలు తీసుకోవాలని సూచించారు. ఇప్పటికే మేడారం ఆలయాలకు సంబంధించిన మ్యాప్స్ ప్లాన్ ను ముఖ్యమంత్రి రేవంత్ రెడ్డి పరిశీలించారని, వచ్చే వారంలో ముఖ్యమంత్రి స్వయంగా క్షేత్రస్థాయి పరిశీలనకు వస్తున్నందున తగు ప్రణాళికలు, సమాచారంతో సిద్ధంగా ఉండాలని అధికారులను ఆదేశించారు. ఈ సమీక్ష సమావేశంలో సీఎం ప్రిన్సిపల్ సెక్రటరీ శ్రీనివాసరాజు, దేవదాయ శాఖ ప్రిన్సిపల్ సెక్రటరీ శైలజా రామయ్యర్ ఇతర ఉన్నతాధికారులు పాల్గొన్నారు.

16న మీడియా అకాడమీ వర్క్ షాప్

హైదరాబాద్, సెప్టెంబర్ 12: తెలంగాణ మీడియా అకాడమీ, ఇంటర్నెషనల్ జస్టిస్ మిషన్ సయుక్తంగా ఈనెల 16న మంగళవారం ఉదయం 10 గంటలకు ‘హ్యూమన్ ట్రాఫికింగ్ అండ్ బాందెడ్ లేబర్’ అంశాలపై ప్రత్యేక మీడియా వర్క్ షాప్ ను నిర్వహిస్తున్నాయి. ఈ కార్యక్రమం మీడియా ప్రతినిధులకు అవగాహన పెంపొందించేలా, ఈ నేరాల తీవ్రతను అర్థం చేసుకోవడం, బాధితుల పట్ల ప్రధర్మించే వైఖరి లక్ష్యంతో ఏర్పాటు చేసారు. ఈ వర్క్ షాప్ లో ‘హ్యూమన్ ట్రాఫికింగ్ బాందెడ్ లేబర్’ బాధితుల పునరావాసం, న్యాయపరమైన, సమాజపరమైన మద్దతు అంశాలపై నిపుణులు ప్రసంగించ నున్నారు. అలాగే, మీడియా పాత్ర, బాధితుల గౌరవాన్ని కాపాడుతూ సమగ్ర కథనాలను తయారు చేయడం వంటి అంశాలపై ప్రత్యేక చర్చలు జరుగుతాయి. సివిల్ సొసైటీ ప్రతినిధులు, న్యాయ నిపుణులు, అనుభవజ్ఞులు పాల్గొని తమ అభిప్రాయాలను పంచుకోనున్నారు. ఈ వేదిక జర్నలిస్టులు, ఎడిటోరియల్ టీంలకు అత్యంత ఉపయోగకరంగా ఉండనుంది. తెలంగాణ మీడియా అకాడమీ ఈ సమస్యపై జర్నలిజానికి అవసరమైన అవగాహనను పెంచే లక్ష్యంతో ఇటువంటి శిక్షణా కార్యక్రమాలను నిత్యం నిర్వహిస్తూ వస్తోంది. ఈ రంగంలో దేశవ్యాప్తంగా చేసిన అవిశ్రాంత సేవను మనందరికీ పరిచయం చేస్తూ, న్యాయ వ్యవస్థతో కలిసి పని చేస్తోంది. ఈ వర్క్ షాప్ లో పాల్గొనదలచిన మీడియా ప్రతినిధులు 15న మధ్యాహ్నం 1గంట వరకు తమ పేరు, సంస్థ పేరు, హోదా మరియు పని చేస్తున్న ప్రదేశంతోపాటు తమ మొబైల్ నెంబర్ ను ఈ కార్యాలయ మేనేజర్ సెల్ నెంబర్ 7093600977కు వాట్సాప్ ద్వారా రిజిస్టర్ చేసుకోవాల్సిందిగా కోరుతున్నాము. ముందుగా సమాచారం చేసుకున్న మొదటి 70 మంది జర్నలిస్టులకు మాత్రమే ఈ వర్క్ షాప్ లో పాల్గొనుటకు అనుమతించబడును.

పట్టపగలే దారి దోపిడీ

40 లక్షలతో ఉదాయించిన దుండగులు

మధ్యలో కారు బోల్తాపడడంతో మరో కారులో జంప్

రంగారెడ్డి, సెప్టెంబర్ 12: శంకర్ పల్లి సమీపంలోని కొత్తపల్లి గ్రామం దగ్గర పట్టపగలే దుండగులు దారి దోపిడీకి పాల్పడ్డారు. కారులో ప్రయాణిస్తున్న డ్రిడ్ వ్యాపారిని లక్ష్యంగా చేసుకుని దుండగులు ఏకంగా 40 లక్షల రూపాయలు దోచుకెళ్లారు. పోలీసుల వివరాల ప్రకారం.. వికారాబాద్ జిల్లా కేంద్రంలోని జనతా స్టీల్ షాప్ నుంచి రూ.40 లక్షల నగదు తీసుకుని వస్తున్న వ్యాపారుల కారు కదలికలను ముందుగానే గమనించిన నలుగురు దుండగులు మరో కారులో ఫాలో అయ్యారు.అయితే, శంకర్ పల్లి సమీపంలోని కొత్తపల్లి గ్రామం సమీపంలో అదును చూసుకున్న దుండగులు ఒక్కసారిగా స్టీల్ వ్యాపారి కారును ఢీకొట్టి, కారు అడ్డూలు ద్వంసం చేసి కత్తులు, బొమ్మ తుపాకీతో బెదిరించారు. ఇక, కారులో ఉన్న నగదు బ్యాగును బలవంతంగా లాక్కుని తమ వాహనంలో పారిపోతున్న క్రమంలో దుండగులు వాహనం ఒక్కసారిగా అదుపుతప్పి బోల్తా పడింది. ఈ సందర్భంగా రూ.8 లక్షల నగదు బ్యాగును అక్కడే వదిలి పెట్టి, మిగతా డబ్బుతో దుండగులు వరార్ అయ్యారు. ముందుగానే మరో కారును బ్యాకప్ గా ఉంచుకున్న వారు కొంతదూరం పరిగెత్తి ఆ వాహనంలో ఎక్కి అక్కడి నుంచి వరార్ అయ్యారు. హుస్సేన్ పూర్ గ్రామ శివారులో నిర్మాణపథమైన ప్రాంతంలో ఆ వాహనాన్ని అడ్డగించిన దుండగులు దోపిడీకి పాల్పడ్డారు. మొగ్గురు వృక్తులు ముఖాలకు మాస్కులు ధరించి, కారు వద్దకు వచ్చి డ్రైవర్ కళ్ళలో కారం చెల్లి వెనుక టీటు-లో కూర్చున్న సాయిబాబా అనే వ్యక్తిపై దాడి చేసి, రాయితో అడ్డం పగులగొట్టారు. కారులో ఉన్న ఇద్దర్నీ గాయపరిచి అందులోని 40 లక్షల బ్యాగును తీసుకొని వరారయ్యారు. అతి వేగంగా కారులో పారిపోతున్న క్రమంలో నాలుగు కిలోమీటర్లు దాటిన తర్వాత కొత్తపల్లి గ్రామ శివారులో దుండగుల కారు అదుపుతప్పి పక్కనే ఉన్న కల్లర్లకు ఢీకొట్టి బోల్తా పడింది. వెంటనే వారు బయటకు వచ్చి కారును అక్కడే వదిలి డబ్బు తీసుకొని పారిపోయారు. దీనితో స్థానికులు పోలీసులకు సమాచారం అందించారు. వెంటనే రాజేంద్రనగర్ డిసిపి శ్రీనివాస్ అధ్యర్థంలో శంకర్ పల్లి పోలీసులు, నార్సింగ్ ఏపిసి రమణ గౌడ్ సంఘటనా స్థలాన్ని పరిశీలించారు. విచారణలో భాగంగా క్లాస్ -టైమ్ ఫింగర్ ప్రింట్స్, డాగ్ స్పేర్డ్ సహాయంతో సాక్ష్యాధారాలు సేకరించారు. సిసిఎస్, ఎస్బిఐ బృందాల సహాయంతో నిందితులను పట్టు-కునేందుకు పోలీసులు 4 బృందాలను ఏర్పాటు- చేసి గాలిస్తున్నారు. బోల్తా పడిన స్థలాన్ని పరిశీలించగా అందులో నిందులకు సంబంధించిన కొన్ని వస్తువులు, కొంత నగదును గుర్తించారు. దుండగులు బాధితులను వికారాబాద్ నుంచి పధ్దకు ప్రకారం వెంబడిచినట్లు-గా అర్ధమవుతోంది. కాగా, దుండగులకు సంబంధించి పలుపోట్ల సిసి కెమెరాలలో దృశ్యాలు రికార్డయ్యాయని, త్వరలో నిందితులను పట్టు-కుంటామని శంకరపల్లి ఇన్ స్పెక్టర్ శ్రీనివాస్ గౌడ్ తెలిపారు.



దక్షిణ భారత కుంభమేళాగా పుష్కరాలు

మొదటి పేజీ తరువాయి

కమాండ్ కంట్రోల్ సెంటర్లో సీఎం రేవంత్ రెడ్డి అధి కారులతో సమీక్ష సమావేశం నిర్వహించారు. ఈ సందర్భంగా సీఎంతో పాటు మంత్రి కొండా సురేఖ, సీఎం సలహాదారు వేం నరేందర్ రెడ్డి, దేవదాయ శాఖ ముఖ్య కార్యదర్శి శైలజా రామయ్యర్, సీఎంవో ముఖ్య కార్యదర్శి శేషాద్రి, ముఖ్యమంత్రి ముఖ్య కార్యదర్శి శ్రీనివాసరాజు, ధార్మిక సలహాదారు గోవింద హరి తదితరులు పాల్గొన్నారు. గోదావరి పుష్కరాల నేపథ్యంలో బాసర నుంచి భద్రాచలం వరకు బెంపుల్ సెంట్రీకి ఘాట్స్ నిర్మించాలని సీఎం రేవంత్ రెడ్డి అధికారులను ఆదేశించారు. ప్రధాన ఆలయాల వద్ద శాశ్వత ఘాట్స్ నిర్మించేందుకు చర్చలు తీసుకోవాలన్నారు. ఒకేసారి 2లక్షల మంది స్నానాలు చేసేందుకు వీలుగా ఘాట్లు ఉండాలని సూచించారు. బాసర, కాళేశ్వరం, ధర్మపురి, భద్రాచలంతో పాటు గోదావరి పరిసర ఇతర ఆలయాల జాబితాను సిద్ధం చేయాలని ఆదేశించారు. జాతీయ రహదారులు, రాష్ట్ర రహదారుల సమీపంలో ఉన్న గోదావరి పరీవాహక ఆలయాలకు ఎక్కువ ప్రాధాన్యం ఇవ్వాలని సూచించారు. ప్రస్తుతం ఉన్న ఘాట్స్ ను విస్తరించడంతో పాటు- రోడ్లు, ఇతర సౌకర్యాలను శాశ్వత ప్రాతిపదికన పనులు చేపట్టేలా ప్రణాళికలు సిద్ధం చేయాలని ముఖ్యమంత్రి రేవంత్ రెడ్డి ఆదేశించారు. పుష్కర స్నానాలు ఆచరించేందుకు వచ్చే లక్షలాది భక్తులకు ఎలాంటి లోటు-పొట్టు- లేకుండా తగిన సదుపాయాలు



కల్పించేందుకు ప్రత్యేక ప్రణాళిక సిద్ధం చేసుకోవాలన్నారు.అయితే, 2027లో జూలై 23వ తేదీ నుంచి గోదావరి పుష్కరాలు ప్రారంభమవుతాయి. ఇప్పటి నుంచి దాదాపు 22 నెలల వ్యవధి ఉన్నందున శాశ్వతమైన మౌలిక వసతులు, అభివృద్ధి పనులపై ప్రత్యేక దృష్టి పెట్టాలని సీఎం రేవంత్ రెడ్డి అధికారులకు ఆదేశాలు జారీ చేశారు. మహారాష్ట్ర నుంచి తెలంగాణలో ప్రవేశించే గోదావరి నదికి రాష్ట్రంలో 560 కిలోమీటర్ల తీర ప్రాంతముంది. దాదాపు 74 చోట్ల పుష్కర ఘాట్లను ఏర్పాటు- చేయాల్సిన అవసరముంటుందని అధికారులు ముఖ్యమంత్రికి వివరించారు. బాసర నుంచి భద్రాచలం వరకు గోదావరి తీరం వెంట ఉన్న ధర్మపురి, కాళేశ్వరంతో పాటు అన్ని ప్రధాన ఆలయాలను మొదటగా అభివృద్ధి చేయాలన్నారు. ఇక, ప్రధాన ఆలయాల దగ్గర భక్తుల రద్దీ ఎక్కువగా ఉంటుంది, అలయ పరిసరాల్లోని పుష్కర ఘాట్ల అభివృద్ధికి మొదటి ప్రాధాన్యంగా ఎంచుకోవాలన్నారు. ఆలయ అభివృద్ధితో పాటు అక్కడ శాశ్వత పుష్కర ఘాట్ల నిర్మాణం చేపట్టేందుకు ప్రణాళికలు సిద్ధం చేయాలని సూచించారు. అలాగే, రెండో ప్రాధాన్యంగా పుష్కర

స్నానాలకు వీలుగా ఉండే గోదావరి తీర ప్రాంతాలను అభివృద్ధి చేయాలి.. ఒకే రోజు రెండు లక్షల మంది భక్తులు పుష్కర ఘాట్లకు తరలివచ్చినా ఇబ్బంది లేకుండా రోడ్లు, రహదారుల నిర్మాణంతోపాటు వాహనాల పార్కింగ్, తాగు నీరుతో పాటు భక్తులకు అవసరమైన వసతులన్నీ ఉండేలా ప్లాన్ చేసుకోవాలన్నారు. అలాగే, మహా కుంభమేళాతో పాటు గతంలో వివిధ రాష్ట్రాల్లో పుష్కరాలు, ఆలయాల అభివృద్ధి, భక్తులకు అవసరమైన సౌకర్యాల రూపకల్పనలో అనుభవమున్న కన్సల్టెన్సీలను నియమించు కోవాలని అధికారులను సీఎం రేవంత్ రెడ్డి ఆదేశించారు. బాసర, కాళేశ్వరం, ధర్మపురి, భద్రాచలంతో పాటు గోదా వరి తీరం వెంట ఉన్న అన్ని ఆలయాలన్నింటిని సందర్శించి విడివిడిగా ప్రాజెక్టు రిపోర్టులు సిద్ధం చేయాలన్నారు. స్థానిక పరిస్థితులకు అనుగుణంగా ఆలయాల అభివృద్ధికి డిజైన్లు రూపొందించాలన్నారు. ఇక, పుష్కరాల ఏర్పాట్లకు కేంద్ర ప్రభుత్వ ప్రాధానిత పథకాలను సద్వినియోగం చేసుకోవాలని ముఖ్యమంత్రి సూచించారు. స్వచ్ఛ భారత్, జల్ జీవన్ మిషన్ తో పాటు అందుబాటులో ఉన్న కేంద్ర పథకాలన్నింటితో సమన్వయం చేసుకుంటూ ముందుకు సాగాలని ముఖ్యమంత్రి రేవంత్ రెడ్డి సూచించారు. వాటికి అవసరమైన అనుమతులు తీసుకోవాలన్నారు. దక్షిణ భారత కుంభమేళాకు వచ్చే భక్తుల రద్దీని దృష్టిలో ఉంచుకొని కేంద్రం నుంచి స్పెషల్ ప్యాకేజీ కోరేందుకు వీలుగా ఈ పనుల జాబితాను సిద్ధం చేయాలని చెప్పారు. పుష్కరాల నిర్వహణకు ముందస్తు ఏర్పాట్లలో పర్యాటక శాఖ, నీటి పారుదల శాఖ, దేవదాయ శాఖ సమన్వయంతో పని చేయాలని రేవంత్ రెడ్డి అన్నారు.



ఆదాయ లక్ష్యాలు అందుకోవాలి

క్షేత్రస్థాయిలో పర్యవేక్షణ పెరగాలి • డిప్యూటీ సీఎం భట్టి విక్రమార్క మల్లు

హైదరాబాద్, సెప్టెంబర్ 12: నిర్దేశించిన లక్ష్యాలను అందుకునేందుకు కమర్షియల్ ట్యాక్స్ యంత్రాంగం యావత్తు కృషి చేయాలని డిప్యూటీ సీఎం భట్టి విక్రమార్క మల్లు అన్నారు. శుక్రవారం డాక్టర్ బీఆర్ అంబేద్కర్ సచివాలయంలో కమర్షియల్ ట్యాక్స్ అధికారులతో డిప్యూటీ సీఎం సమీక్ష సమావేశం నిర్వహించారు. ఆదాయం కోల్పోతున్న ప్రాంతాలను గుర్తించాలని, క్షేత్రస్థాయిలో సిబ్బంది పనితీరు, వ్యాపార లావాదేవీలను కేంద్ర కార్యాలయం నుంచి ఎప్పటికప్పుడు పర్యవేక్షించాలని ఆదేశించారు. ఇకనుంచి ప్రతి 15 రోజులకు ఒకసారి కమర్షియల్ ట్యాక్స్ శాఖ ప్రగతి పై సమీక్ష నిర్వహిస్తామని డిప్యూటీ సీఎం తెలిపారు. జీఎస్ టీ రేట్ రేషన్లైజేషన్ ద్వారా రాష్ట్రము కోల్పోతున్న ఆదాయాన్ని క్షుణ్ణంగా అధ్యయనం చేసి ఓ నివేదిక ఇవ్వాలని ఆదేశించారు. జీఎస్ టీ ఎగవేత దారుల పైన కఠినంగా పువహరించాలని, అదేవిధంగా నిఘా వ్యవస్థ నిరంతరం ఉండేలా ఏర్పాట్లు చేసుకోవాలని, అధికారుల నిర్లక్ష్యం మూలంగా రాష్ట్ర ఆదాయానికి గండి పడే ప్రమాదం ఉందని అన్నారు. ఉన్నత స్థాయి అధికారులను నిత్యం ఏఐ టెక్నాలజీని వినియోగించుకుని పర్యవేక్షణ సాగించాలని ఆదేశించారు. రాష్ట్ర వ్యాప్తంగా జరిగే లావాదేవీలు పన్నుల పనులలో వస్తున్న సమస్యలను అధిగమించడానికి యాక్సర్ ప్లాన్ రూపొందించాలని డిప్యూటీ సీఎం అధికారులకు సూచించారు. గత సంవత్సరానికి ఈ సంవత్సరానికి కమర్షియల్ ట్యాక్స్ శాఖలోని ఎన్ఎస్ఐలో, ఆడిట్ తదితర విభాగాల్లో సాధించిన ప్రగతిని సమీక్షించారు. ఆదాయం పెంచుకునేందుకు కమర్షియల్ ట్యాక్స్ శాఖలో అంతర్గతంగా ఉంటేలీలు చేసి అధ్యయనం చేసి నివేదిక ఇవ్వాలని సూచించారు. సమావేశంలో అధిక శాఖ ప్రిన్సిపల్ సెక్రటరీ సందీప్ కుమార్ సుల్తానియర్, కమర్షియల్ ట్యాక్స్ ప్రిన్సిపల్ సెక్రటరీ ఎస్వి రెడ్డి, కమిషనర్ హరిత, డిప్యూటీ సీఎం స్పెషల్ సెక్రటరీ కృష్ణ భాస్కర్, ఎక్సైజ్ శాఖ కమిషనర్ హరి కిరణ్, డిప్యూటీ కమిషనర్ సౌజన్య, వాసవి, సంయుక్తారాణి, సునీత, గీత తదితరులు పాల్గొన్నారు.

పూర్తి కావస్తున్న బతుకమ్మ కుంట

ఈసారి అక్కడే బతుకమ్మ ఉత్సవాలకు ప్లాన్

యాకుతుపురా ఘటనపై బాధ్యులపై చర్యలు • హైద్రా కమిషనర్ రంగనాథ్ సృష్టికరణ

హైదరాబాద్, సెప్టెంబర్ 12: బతుకమ్మ కుంట పనులు పూర్తి కావొస్తున్నాయని, త్వరలో సీఎం అధ్యక్ష్యంలో బతుకమ్మ కుంట ప్రారంభిస్తామని అని హైద్రా కమిషనర్ రంగనాథ్ అన్నారు . ఈసారి బతుకమ్మ పండుగ అక్కడే నిర్వహించేలా ప్లాన్ చేస్తున్నాం అని కమిషనర్ తెలిపారు.సున్నం చెరువులో పనులు ఆవహిని కోర్టు నుంచి ఎలాంటి అడ్డర్ రాలేదన్నారు. ఇకపోతే యాకుత్ పురాలో బద్దేళ్ల బాలిక పాఠశాలకు వెళ్తూ ప్రమాదపశాత్తూ మ్యూస్ హోల్ లో పడిపోయిన ఘటనపై హైద్రా స్పందించింది. అయితే ఘటనపై వెంటనే గమనించిన బాలిక నాయనమ్మ, స్థానికులు సురక్షితంగా కాపాడారు. హైద్రా సిబ్బంది నిర్లక్ష్యం వల్లే ప్రమాదం జరిగిందని పెద్ద ఎత్తున విమర్శలు రావడంతో ఘటనపై హైద్రా కమిషనర్ రంగనాథ్ స్పందించారు. యాకుత్ పురా ఘటనపై రాజకీయపరంగా చేసే విమర్శలపై స్పందించను. భవిష్యత్ లో మళ్లీ ఇలాంటి ఘటనలు పునరావృతం కాకుండా చూసుకుంటాం అన్నారు. హైద్రా వల్లే తప్పు జరిగిందని గుర్తించామని, ఘటనకు బాధ్యులైన సిబ్బందిపై చర్యలు తీసుకుంటామని తెలిపారు. నగరంలో ఉన్న మ్యూజిహోల్స్ పై ఆడిట్ చేస్తున్నాం. మాతలు సరిగాలేవిని గుర్తించి.. సంబంధిత ఏజెన్సీకి సెక్రటరీ ద్వారా రిఫర్ చేస్తాం. జీహెచ్ఎస్సీ, వాటర్ బోర్డు, హైద్రా మధ్య ఎలాంటి సమస్యలు లోపం లేదు. భైమ్ గేమ్ కాకుండా సమన్వయంతో ముందుకెళ్తాల్సి ఉందన్నారు. మాన్ సూప్ ఎమర్జెన్సీ టీమ్ ఇన్ ఛార్జి ఈ ఘటనకు బాధ్యుడు.. అతనిపై చర్యలు తీసుకుంటాం. ఆ చుట్టుపక్కల నాలుగైదు మ్యూస్ హోల్స్ ఉన్నాయి.. అందులో ఒకటి వాటర్ బోర్డు వాళ్లు క్లీన్ చేశారు. ఘటన జరిగిన మ్యూస్ హోల్ మాత్రం హైద్రా సిబ్బంది క్లీన్ చేశారు. మంచి చేస్తే మా ఖాతాలో వేసుకోవడం ఉంది.. తప్పు జరిగినప్పుడు కూడా అంగీకరిస్తున్నాం. ఇతర శాఖలతో చిన్న చిన్న సమస్యలు తప్ప పెద్ద ఇబ్బందులు లేవు. జీహెచ్ఎస్సీ పెద్ద ఆర్గనైజేషన్.. మేము ఎవరిపై పెత్తనం చెలాయించబట్టేదు. మా అందరికీ బాస్ ప్రిన్సిపల్ సెక్రటరీ ఉన్నారు. మా శాంక్షన్ అయిన బడ్జెట్ లో 3 నెలలది మాత్రమే రిలీజ్ అయింది. హైద్రా పోలీస్ స్టేషన్ లో త్వరలో కేసులు నమోదు చేస్తాం.



వచ్చే ఎన్నికల్లో కాంగ్రెస్ గెలుస్తుందో లేదో..

మంత్రి జూపల్లి సంచలన వ్యాఖ్యలు

ఆదిరాబాద్, సెప్టెంబర్ 12: మంత్రి జూపల్లి కృష్ణారావు సంచలన వ్యాఖ్యలు చేశారు. తాను హామీలు ఇవ్వనని.. ఎందుకంటే వచ్చే ఎన్నికల్లో కాంగ్రెస్ పార్టీ గెలుస్తుందో లేదో తెలియదని షాకింగ్ కామెంట్స్ చేశారు. అందుకే తాను హామీలు ఇవ్వనని చెప్పుకోవచ్చు. తన వంతుగా ప్రయత్నం మాత్రం చేస్తానని పేర్కొన్నారు మంత్రి జూపల్లి కృష్ణారావు. తన నియోజక వర్గంలోనూ హామీలు ఇవ్వనని తెలిపారు. ప్రజలకు ఏం పనులు కావాలో వాటిని మాత్రమే చేస్తానని స్పష్టం చేశారు. శుక్రవారం బోధలో ఇందిరమ్మ నమ్మానా గృహం ప్రారంభోత్సవం జరిగింది. ఈ కార్యక్రమంలో మంత్రి జూపల్లి కృష్ణారావు, కాంగ్రెస్ నేతలు, కార్యకర్తలు భారీగా పాల్గొన్నారు. అనంతరం ఆయన మాట్లాడారు. ఈ క్రమంలో మంత్రి జూపల్లి చేసిన వ్యాఖ్యలు ఇప్పుడు చర్చనీయాంశంగా మారాయి. అయితే, మంత్రి జూపల్లి చేసిన ఈ వ్యాఖ్యలపై టీపీసీసీ ఎలాంటి చర్యలు తీసుకుంటుందోనని కాంగ్రెస్ శ్రేణులు మాట్లాడుకుంటున్నాయి.

ఫీజు రీయింబర్స్ మెంట్ కోసం... సర్కారుతో పోరాడుదాం

సతీష్ రెడ్డి, రెడ్కో మాజీ చైర్మన్

హైదరాబాద్, రోమింగ్ స్ట్రాస్: ఫీజు రీయింబర్స్ మెంట్ చెల్లించకుండా విద్యార్థులను, వారి తల్లిదండ్రులను, కాలేజీ యాజమాన్యాలను రాష్ట్ర ప్రభుత్వం ఇబ్బందులు పెడుతోంది. ఫలితంగా మేనేజ్ మెంట్లు విద్యార్థుల జీవితాలతో చెలగాటం ఆడుతున్నాయి. వడ్డీ వ్యాపారుల మాదిరిగా వ్యవహరిస్తూ..డబ్బులు కడితేనే సర్టిఫికేట్లు ఇస్తామని వేధిస్తున్నాయి. దీంతో మరో మార్గం లేక చాలామంది విద్యార్థులు అప్పలు చేసి సర్టిఫికేట్లు తీసుకుంటున్నారు. యాజమాన్యాలు వ్యవహరిస్తున్న ఈ విధానం సరికాదు. సర్కారు రీయింబర్స్ మెంట్ ఇస్తే.. మళ్లీ విద్యార్థులకు డబ్బులు తిరిగి ఇస్తారా.?

విద్యార్థులు ఎవరు కూడా డబ్బులు కట్టకండి. మనమంతా కలిసి సర్కారుపై పోరాటం చేద్దాం. యాజమాన్యాలతో కలిసి సర్కారుపై పోరాటానికి బీఆర్ఎస్ పార్టీ కూడా మద్దతు ఇస్తుంది. రీయింబర్స్ మెంట్ ఇచ్చే వరకు సర్కారుపై పోరాటం చేద్దాం. కానీ విద్యార్థుల జీవితాలతో మాత్రం యాజమాన్యాలు ఆటలు ఆడొద్దు. రాష్ట్రంలో దాదాపు రూ.13 వేల కోట్ల రూపాయల ఫీరీయింబర్స్ మెంట్ బకాయిలు ఉన్నాయి. 13 లక్షల మంది విద్యార్థుల చదువు పూర్తైనా.. రీయింబర్స్ మెంట్ రాక.. సర్టిఫికేట్లు అందక ఇబ్బందులు పడుతున్నారు. ఉద్యోగాలు వచ్చినా, ఉన్నత విద్యాసంస్థల్లో సీట్లు వచ్చినా సర్టిఫికేట్లు లేకపోవడంతో వెళ్లలేకపోతున్నారు. దీనివల్ల

13 లక్షల కుటుంబాలు తీవ్ర ఆవేదనలో ఉన్నాయి. డిగ్రీ, పీజీ, ఫార్మాసీ, ఇంజనీరింగ్ విద్యార్థులకు ఫీ రీయింబర్స్ మెంట్ చెల్లించలేదు. ఒక్కో కాలేజీలో 200 నుండి 500 మంది విద్యార్థులకు ఫీజు రీయింబర్స్ టీ రావాల్సి ఉంది. 20 నెలల్లో రెండున్నర లక్షల కోట్ల అప్పు చేసిన సర్కారు కేవలం రూ.10 వేలకోట్ల రూపాయల ఫీజు బకాయిలు మాత్రం చెల్లించడం లేదు. అంటే విద్యార్థులపై సర్కారుకు ఉన్న ప్రేమ ఏపాటిదో అర్థం చేసుకోవచ్చు. వందల కోట్లు పెట్టి హైదరాబాద్ లో ఆర్టిఫిషియల్ బీచ్ లు కట్టడానికి.. అందాల పోటీలు నిర్వహించడానికి.. అందాల భామలకు ఒక్కో ప్లెటూ లక్ష రూపాయల ఖర్చుతో భోజనం పెట్టడానికి డబ్బులు ఉంటాయి కానీ.. ఫీజు రీయింబర్స్ మెంట్ చెల్లించడానికి ఉండవా..? పిల్లల చదువుల కోసం రూ.9వేల కోట్లు లేవుగానీ.. లక్షన్నర కోట్లతో మూసీ ప్రక్షాళన చేస్తానని రేవంత్ రెడ్డి పాంకనాలు కొడుతున్నారు. ఫీజులు బకాయి ఉండటంతో కాలేజీలు సర్టిఫికేట్లు ఇవ్వక.. ఐబిటి ఖరగ్ పూర్, ఎస్ఐబీ లాంటి ప్రఖ్యాత విద్యా సంస్థల్లో సీట్లు వచ్చినా విద్యార్థులు చేరలేని పరిస్థితి ఏర్పడింది. సర్కారు తీరుతో వారు సీట్లు కోల్పోయారు. జేఎన్టీయూ క్యాంపస్ లో రూ.20 వేలు పెండింగ్ ఉందని ఒక విద్యార్థిని సర్టిఫికేట్లు ఇవ్వకపోవడం దారుణం. ఇలా చాలా జేఎన్టీయూ కాలేజీల్లో కూడా విద్యార్థులు ఇబ్బందులు పడుతున్నారు. ఒక అమ్మాయి అయితే ఫార్మసీ పూర్తి చేశాక.. మూడు ఉద్యోగ అవకాశాలు వచ్చాయి. కానీ సర్టిఫికేట్లు చేతిలో లేకపోవడం వల్ల చేరలేకపోయింది. ఇలా లక్షలాది మంది

విద్యార్థులు కన్నీరు పెడుతున్నారు. సర్కారు వైఖరితో వారి జీవితాలు నాశనం అవుతున్నాయి. బీటెక్, ఫార్మసీ, పీజీ పూర్తి చేసి తల్లిదండ్రులకు ఆసరాగా ఉందామని పిల్లలు అనుకుంటున్నారు. కానీ ప్రభుత్వం మాత్రం రీయింబర్స్ మెంట్ చెల్లించకపోవడం వల్ల వారు ఖాళీగా ఉండాల్సి వస్తోంది. ఓ వైపు ప్రభుత్వం ఉద్యోగ నోటిఫికేషన్లు ఇవ్వదు.. మరోవైపు ప్రయివేటులో ఉద్యోగాలు తెచ్చుకుని జాయిన్ అవుదామంటే ఇలా సర్టిఫికేట్లు చేతికి రాకుండా అడ్డుకుంటోంది. యువత ఆశలను రేవంత్ రెడ్డి సర్కారు నిర్దిష్టం చేస్తోంది. తెలంగాణ యువతను రోడ్డున వదలేస్తోంది. సాధారంగా పేద కుంటుంబాల వాళ్లే ఫీరీయింబర్స్ మెంట్ ను వాడుకుంటారు. ఇటీవల ఉస్మానియా యూనివర్సిటీలో జరిగిన కార్యక్రమంలో.. తన దగ్గర ఏం లేవు.. కేవలం విద్య మాత్రమే ఉంది. మంచి విద్య అందించి పేద బిడ్డలను ప్రయోజకులను చేస్తానని ముఖ్యమంత్రి రేవంత్ రెడ్డి చెప్పారు. కానీ వాస్తవమేమో ఇలా ఉంది. ఫీజులు కట్టకుండా సర్టిఫికేట్లు రాకుండా అడ్డుకుంటున్నారు. రేవంత్ రెడ్డి దీని ప్రతి ఫలం కూడా అనుభవించక తప్పదు. యువతతో పెట్టుకున్న నేపాల్ లో ఏం జరిగిందో చూస్తున్నాం. తెలంగాణలో కూడా అలాంటి పరిస్థితులు ఖచ్చితంగా వస్తాయి. ఓ వైపు గ్రూప్ 1 అభ్యర్థుల జీవితాలతో ఆడుకుంటున్నారు. మరోవైపు కాలేజీల్లో చదువుకుంటున్న వారి జీవితాలతో ఆడుకుంటున్నారు. వారు రోడ్డుపైకి వచ్చిన రోజు నేపాల్ లో ప్రధాని, మంత్రులు పారిపోయినట్లే.. మన ముఖ్యమంత్రి, మంత్రులు పారిపోవాల్సి వస్తుంది.

జనగామలో సమస్యలపై పోరాటం

సమస్యల పరిష్కారానికై ఉద్యమిస్తాం స్పందించని అధికారులను నిలదీస్తాం సిపిఎం జనగాం జిల్లా కార్యదర్శి.. మోకు కనకా రెడ్డి

జనగామ, సెప్టెంబర్ 12: (రోమింగ్ స్ట్రాస్) : జనగామ జిల్లా వ్యాప్తంగా పేరుకుపోయిన అనేక సమస్యలపై అన్ని పార్టీలు అడపాదడపా, ఏదో చేస్తున్నామంటే చేస్తున్నామనే ధోరణిలో పోరాటాలు చేస్తుంటారే తప్ప, ప్రజా సమస్యలపై ఎల్లవేళలా పోరాటాలు చేయడంలో, ఉద్యమించడంలో సిపిఎం పార్టీ అగ్రస్థానంలో నిలుస్తుంది అనడంలో ఎలాంటి సందేహం లేదు. వీరి పోరాటాల ఫలితంగా అనేక సమస్యలు పరిష్కారం పొందిన సందర్భాలు ఎన్నో ఉన్నాయి. అయితే ప్రస్తుతం జనగామ జిల్లాలో పేరుకుపోయిన అనేక సమస్యలపై ఎన్నోసార్లు విజ్ఞప్తులు, ఫిర్యాదులు చేసినప్పటికీ అధికారులు వాటిని పరిష్కరించడం లేదని సిపిఎం పార్టీ ఆరోపిస్తుంది . ఈ క్రమంలో శుక్రవారం జనగామ సిపిఎం పార్టీ కార్యాలయంలో మీడియా సమావేశం నిర్వహించి జనగామ జిల్లాలో పేరుకుపోయిన సమస్యల పరిష్కారం కొరకు ఉద్యమిస్తామని పార్టీ తరపున నాయకులు హెచ్చరించారు . ఈ సమావేశానికి ముఖ్యఅతిథిగా సిపిఎం జనగామ జిల్లా కార్యదర్శి మోకు కనకారెడ్డి మాట్లాడుతూ ప్రజా సమస్యలను స్థానిక ఎమ్మెల్యేలు మరియు ఎంపీలు పట్టించుకోవడం లేదని ఆవేదన వ్యక్తం చేశారు, వర్షాకాలంతో ఎక్కడి రోడ్లు అక్కడనే గుంతలు గుంతలు గా మారి ప్రజలు అనేకమైన ప్రమాదాలకు గురవుతున్నారని చిన్న పిల్లలు స్కూలుకు పోతున్న సందర్భంలో ప్రమాదాలు అవుతున్నా ప్రభుత్వం పట్టించుకోవడం లేదు అని అన్నారు. జనగామ జిల్లా కేంద్రంలో పోలీస్ స్టేషన్ పక్కన ప్రధాన రహదారిపై ఇటు శివాలయం వీధి రజక వీధి, అలాగే రైల్వే స్టేషన్ మసీదు మూలమలుపులో ఇలా అనేక ప్రాంతాలలో రోడ్లపై గుంతలు అనేకం ఉన్న కూడా వాటిని పూడ్చుకుండా నిరక్షణంగా పట్టించుకోవడంలేదని వారు ఆవేదన వ్యక్తం చేశారు. ఈ గుంతల వల్ల అనేక ప్రమాదాలు జరుగుతున్నాయని తీవ్రమైన సమస్యలు ఏర్పడి ప్రజలు



గాయాలపాలు అయితే బాధ్యత ఎవరు వహిస్తారంటు అంటూ వారు ప్రశ్నించారు.

ప్రధానంగా జనగామ నుండి హుస్సేనాబాద్ వెళ్లే మెయిన్ రోడ్డు పూర్తిగా తేగిపోయిందని, అటు జనగామ జిల్లా కేంద్రంలో అవినీతి అధికారులు ఉద్యోగాలలో సమయపాలన లేకుండా ఉంటున్నారన్నారు, ప్రధానంగా పంచక్ హిల్స్ మతా శిశు హాస్పిటల్ అలాగే జనగామ జనరల్ హాస్పిటల్ లో ప్రభుత్వ ఉద్యోగం చేస్తున్న డాక్టర్లు , ప్రైవేటు హాస్పిటల్ పెట్టుకుని ఇక్కడ ప్రజలకు సేవలు అందించకుండా ఎక్కువగా వాళ్ళ హాస్పిటల్ లు లోనే వైద్యం చేస్తున్నారని, సమయానికి వెళ్లి గవర్నమెంట్ హాస్పిటల్ లో హాజరు వేసుకొని పోతున్నట్లువంటి వారు అనేకమంది ఉన్నారని వారు ఆరోపించారు. కాబట్టి ఎమ్మెల్యేలు, ఎంపీలు, కలెక్టర్ స్పందించి అధికారులు సమయపాలన పాటించేలా చూస్తూ ప్రజలకు కావలసిన సక్రమమైన పాలన అందించాలని అన్నారు. జిల్లా గ్రామ పంచాయతీలలో అలాగే జనగామ మినిసిపల్ వార్డులలో పారిశుధ్య సమస్యలు, కోతులు కుక్కలు దోమల బెడద తీవ్రంగా ఉన్నా... అధికారులు, ఎమ్మెల్యే కలెక్టర్ లు పట్టించుకోవటం లేదని అన్నారు. ఏది ఏమైనాపటికీ సిపిఎం పార్టీ వారిని వారు ప్రజా సమస్యలపై చేస్తున్న పోరాటాల విషయంలో నిజంగా అభినందించాలి. ఒకవేళ

వీరి పోరాటాల లేకపోతే అవినీతి మత్తులో తూతూ మంత్రంగా పనిచేసే అనేకమంది అధికారుల పనితీరు ఇంకా ఏ విధంగా అధ్వానంగా ఉండేదో అనిపిస్తుంది. ఇలా ఎవరో పోరాటాలు చేస్తూ ఉద్యమిస్తామని హెచ్చరిస్తేనే పనిచేసే అధికారులు వారి వైఖరిని మార్చుకొని తీసుకుంటున్న లక్షలాది రూపాయల జీతాలకు న్యాయం చేసేలా ధర్మబద్ధంగా వ్యవహరిస్తే అసలు ఒకరు పోరాటాలు చేయాల్సిన అవశ్యకతనే ఉండదు అనిపిస్తుంది. ఇప్పటికైనా అన్ని రంగాలలో ప్రభుత్వ అధికారులలో ఉద్యోగస్తులలో చిత్తశుద్ధితో కూడుకున్న సకారాత్మక పరివర్తన వస్తుందని తద్వారా సమాజంలో వారి నుండి మంచి పాలన లభిస్తుందని ఆశిద్దాం ఈ కార్యక్రమంలో సిపిఎం జనగామ జిల్లా కార్యదర్శి సీనియర్ మహిళా నాయకురాలు ఈర్తి అపాబ్య, రావర్తి రాజు, సింగారపు రమేష్, బొట్ల శేఖర్, జనగామ పట్టణ కార్యదర్శి జోగు ప్రకాష్, జిల్లా కమిటీ సభ్యులు బూడిది గోపి, సుంతు విజేందర్, భూక్య నందు నాయక్, బెల్లంకొండ వెంకటేష్ , మునిగాల రమేష్, కొడపాక యాకయ్య, బిట్ల గణేష్, బోడ నరేందర్, మాచర్ల సారయ్య, పట్టణ కమిటీ సభ్యులు బాల్కే వెంకట మల్లయ్య కళ్యాణం లింగం బోట్ల శ్రావణ్ వల్లెర్ల లలిత బండ సౌందర్య సుధాకర్ పోతులూరి కనకాచారి తదితరులు పాల్గొన్నారు.

జంటజలాశయాలకు మరోమారు వరద

దిగువకు నీటి విడుదలతో మూసీ ఉరకలు.. పరివాహక ప్రజలను అప్రమత్తం చేసిన అధికారులు

హైదరాబాద్, సెప్టెంబర్ 12: తెలంగాణతో పాటు గ్రేటర్ హైదరాబాద్ పరిధిలో భారీ వర్షాలు కురుస్తున్నాయి. దీంతో హిమాయత్ సాగర్, ఉస్మాన్ సాగర్ జంట జలాశయాలకు మరోమారు భారీగా వరద నీరు చేరుకుంది. అలాగే మూసీకి కూడా భారీగా వరద నీరు చేరుకోవడంతో మూసీ పరివాహక ప్రాంతాల్లో జీహెచ్ఎంసీ అధికారులు రెడ్ అలర్ట్ జారీ చేశారు. ఈ నేపథ్యంలో మూసీ పరివాహక ప్రాంత ప్రజలను అప్రమత్తం చేశారు జీహెచ్ఎంసీ అధికారులు. జంట జలాశయాల గేట్లు- ఎత్తడంతో ఉగ్రరూపం దాల్చింది మూసీ. జియాగూడ, పురానాపూల్, చాదర్ పూల్, మూసారాంబాగ్ వద్ద ఉద్భుతంగా ప్రవహిస్తోంది మూసీ. ఈ క్రమంలో జియాగూడ, పురానాపూల్ వద్ద ఆలయాలు, ధోబీ ఘాట్లు- నీల మునిగాయ. భారీగా వరద నీరు చేరడంతో జియాగూడ 100 ఫీట్ రోడ్డు మార్గం మూసివేశారు. అలాగే, హిమాయత్ సాగర్, ఉస్మాన్ సాగర్ జంట జలాశయాలకు భారీగా వరద నీరు చేరుకుంది. భారీగా వరద ప్రవాహంతో హిమాయత్ సాగర్, ఉస్మాన్ సాగర్ ఎనిమిది గేట్లు- ఎత్తివేశారు. జంట జలాశయాల నుంచి 8,000 క్యూసెక్కుల వరద నీరు విడుదల చేశారు. హిమాయత్ సాగర్ నాలుగు గేట్లను 4 అడుగుల మేర ఎత్తి.. 5, 215 క్యూసెక్కుల నీటిని మూసీలోకి వదులుతున్నారు. అలాగే ఉస్మాన్ సాగర్ నాలుగు గేట్లను 4 అడుగుల మేర ఎత్తి.. 2800 క్యూసెక్కుల నీటిని మూసీలోకి వదులుతున్నారు అధికారులు. హిమాయత్ సాగర్ ఇన్ షోర్ 5500 క్యూసెక్కులకు చేరింది. ఉస్మాన్ సాగర్ ఇన్ షోర్ 2300 క్యూసెక్కులకు చేరింది.



జర్నలిస్ట్ సాంబశివరావుపై పెట్టిన అక్రమ కేసును ఎత్తివేయాలి: టీయూడబ్ల్యుజే

ఖమ్మం, రోమింగ్ స్ట్రాస్: ఖమ్మం జిల్లా కొనిజర్లో యూరియా కోసం రైతులు పడుతున్న బాధను టి.వి ద్వారా ఈ సమాజానికి తెలియజేసే ప్రయత్నం చేసిన టీ-స్ట్రాస్ ఉమ్మడి ఖమ్మం జిల్లా ప్రతినిధి సాంబశివరావు పై పోలీసులు అక్రమ కేసు నమోదు చేయడాన్ని TUWJ రాష్ట్ర కమిటీ తీవ్రంగా ఖండిస్తున్నది. రైతుల సమస్యను తెలియచేసే ప్రయత్నం చేయడమే జర్నలిస్ట్ సాంబశివరావు చేసిన నేరమా అని ప్రశ్నించింది. రిపోర్టర్ గా తన బాధ్యతను తాను నిర్వహిస్తుంటే పోలీసులే అతన్ని అడ్డుకొని, పైగా ఆయనపైనే కేసులు పెట్టడం శోచనీయం. కాంగ్రెస్ ప్రభుత్వంలో జర్నలిస్టులపై అక్రమ కేసులు పెట్టడం పెరిగిపోతున్నాయి. జర్నలిస్టులపై నాన్ బెయిలబుల్ కేసు నమోదు చేయడం మీడియా స్వేచ్ఛను హరించడమేనని, ఇలాంటి అక్రమ కేసులను ప్రజాస్వామికవాదులు సైతం ముక్త కంఠంతో ఖండించాలని టీయూడబ్ల్యుజే రాష్ట్ర అధ్యక్షులు అల్లం నారాయణ, ప్రధాన కార్యదర్శి అస్సాని మారుతీ సాగర్, బెంజు రాష్ట్ర అధ్యక్షుడు విష్ణువర్ధన్ రెడ్డి, ప్రధాన కార్యదర్శి ఎ.రమణ కుమార్ లు కోరారు. పోలీసులు టీ- స్ట్రాస్ ఖమ్మం జిల్లా ప్రతినిధి సాంబశివ రావు పై పెట్టిన అక్రమ కేసులను వెంటనే ఎత్తివేయాలని డిమాండ్ చేశారు.

టీ స్ట్రాస్ ప్రతినిధి పై కేసును ఖండించిన వద్దిరాజు

ఖమ్మం, సెప్టెంబర్, 12:(రోమింగ్ స్ట్రాస్): ఖమ్మం జిల్లా టీ స్ట్రాస్ బ్యూరో రిపోర్టర్ సాంబశివరావు పై పోలీసులు అక్రమంగా కేసు నమోదు చేయడాన్ని రాజ్యసభ ఎంపీ వద్దిరాజు రవిచంద్ర ఖండించారు. జిల్లాలో యూరియా అందక రైతులు తీవ్ర ఇబ్బందులు పడుతుంటే.. యూరియా అందించలేని సర్కారు రైతులు, రైతు సంఘాల నాయకులు, జర్నలిస్టులపై కేసులు నమోదు చేస్తూ నిర్బంధాలు ప్రయోగించడంపై ఆయన తీవ్ర నిరసన వ్యక్తం చేశారు. ప్రజాస్వామ్యంలో ఇలా ప్రశ్నించే వారిని కేసులు నిర్బంధాల పేరుతో భయపెట్టాలనుకోవడం దుర్మార్గమని ఆయన పేర్కొన్నారు. సాంబశివరావు పై పెట్టిన కేసును తక్షణం ఎత్తివేయాలని ఆయన డిమాండ్ చేశారు.

ఇందిరమ్మ ఇండ్లపై ఫిర్యాదులుంటే ఫోన్ చేయండి

టోల్ ఫ్రీ ఫోన్ నెంబర్ 1800 599 5991

పథకం అమలు పారదర్శకంగా జరగాలి

జనగామ జిల్లా కలెక్టర్ రిజాన్స్ బాషా షేక్



జనగామ, సెప్టెంబర్ 12: (రోమింగ్ స్ట్రాస్) : అర్హులైనప్పటికీ తమకు ఇందులో మైండ్లు మంజూరు కాలేదని, ఒకవేళ మంజూరు అయినప్పటికీ అనేక ఇబ్బందులు ఎదుర్కొంటున్నామని, కొంతమంది లంచాలు అడుగుతున్నారని, బెదిరిస్తున్నారని ఇలా అనేకమంది అమాయక పేద ప్రజలు బాధపడటం మనం చూస్తుంటాం. ఇలాంటి వారి సమస్యలన్నీ పరిష్కరించే దిశలో తెలంగాణ ప్రభుత్వం ఒక మంచి నిర్ణయం తీసుకుని ఎవరికైనా ఎలాంటి ఇబ్బందులు ఉంటే వెంటనే ఈ నెంబర్ను ఫోన్ చేయండి అంటూ టోల్ ఫ్రీ నెంబర్ ప్రకటించారు. ఇది అభినందనీయం. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన ఇందిరమ్మ ఇళ్ల పథకం మరింత పారదర్శకంగా అమలు చేసేందుకు అలాగే లబ్ధిదారులకు ఎలాంటి ఇబ్బందులు రాకూడదని ప్రభుత్వం కీలక నిర్ణయం తీసుకుందని శుక్రవారం జిల్లా కలెక్టర్ రిజాన్స్ బాషా షేక్ పేర్కొన్నారు. పేదవారి సొంతింటి కల సాకారం కోసం ప్రభుత్వం వజ్రోదయమ్మ ఇళ్ల పథకాన్ని ప్రారంభించిన సంగతి తెలిసిందే. దీనిలో భాగంగా నిర్మాణలకు సంబంధించి దశలవారీగా లబ్ధిదారులకు మొత్తం రూ.5 లక్షల రూపాయల ఆర్థిక సాయం చేస్తుంది. ఈ క్రమంలో... ఇబ్బు నిర్మాణం సమయంలో పలు అంతాలకు సంబంధించి లబ్ధిదారుల్లో అనేక అనుమానాలు వస్తున్నాయని... వీటికి సరైన సమాధానాలు చెప్పేందుకు... ప్రభుత్వం ప్రత్యేకంగా కాలే సెంటర్ ఏర్పాటు చేసేందని కలెక్టర్ పేర్కొన్నారు హిమాయత్ నగర్లోని హౌసింగ్ కార్పొరేషన్ ప్రధాన కార్యాలయంలో దీన్ని ఏర్పాటు చేశారని.. రాష్ట్ర రెవెన్యూ,హౌసింగ్ శాఖ మంత్రి పొంగులేటి శ్రీనివాస్ రెడ్డి ఈ కాలే సెంటర్ను ప్రారంభించారన్నారు. దీనికి 1800 599 5991 టోల్ ఫ్రీ నెంబర్ను కేటాయించారని..... ఉదయం 7 గంటల నుండి రాత్రి 9 గంటల వరకు పని చేసే ఈ కాలే సెంటర్ కి . లబ్ధిదారులు, సామాన్య ప్రజల నుంచి ఇందిరమ్మ ఇళ్లకు సంబంధించి వచ్చే ఫిర్యాదులు, సమస్యలను సిబ్బంది తెలుసుకుని.. వాటిని నోట్ చేసుకుని సంబంధిత అధికారులకు పంపి.. పరిష్కారం అయ్యేలా చూస్తారన్నారు . అంతే కాకుండా లబ్ధిదారులే నేరుగా వెబ్ సైట్ లో వారి ఇంటి నిర్మాణాలకు సంబంధించిన ఫోటో లను అప్ లోడ్ చేసుకునే అవకాశాన్ని అలాగే వారి వివరాలను సమర్పిస్తే బిల్డ్ స్టేట్స్ ను తెలుసుకునే అవకాశాన్ని కూడా ప్రభుత్వం కల్పించడన్నారు అర్హులైన లబ్ధిదారులు వారి సొంత ఇంటి కల ను నెరవేర్చుకునే క్రమం లో ఎలాంటి ఇబ్బందులకు గురి కాకుండా మొదటి నుండి ప్రభుత్వం అనేక రకాలుగా చర్యలు తీసుకుని ఇందిరమ్మ ఇళ్ల పథకాన్ని పూర్తి పారదర్శకంగా అమలు చేస్తుందని...కలెక్టర్ తెలిపారు



సింగరేణికి కొత్త బ్లాక్‌లు దక్కడం లేదు

- ఖనిజాల తవ్వకాల్లోనూ సింగరేణికి ప్రాధాన్యం ఇవ్వాలి
- గ్రీన్ ఎనర్జీ స్టోరేజీలో భాగస్వామ్యపుతున్న సింగరేణి
- మీడియా సమావేశంలో డిప్యూటీ సీఎం భట్టి




ఎన్టీపీసీలకు సింగరేణి బొగ్గు సరఫరా చేస్తోందని చెప్పుకొచ్చారు. రాష్ట్రంలో మరో 25 ఏళ్లకు సరిపడా మాత్రమే బొగ్గు నిల్వలు ఉన్నాయని చెప్పారు. సింగరేణి సంస్థ వేలంలో పాల్గొనకపోతే బొగ్గు బ్లాక్‌లు ప్రైవేటు-వ్యక్తులకు వెళ్ళాయని భట్టి విక్రమార్కు పేర్కొన్నారు. సత్తుపల్లి, కోయగూడెం బ్లాక్‌లు ఇప్పటికే ప్రైవేటు-వ్యక్తులకు వెళ్ళాయని గుర్తు చేశారు. అందుకే సింగరేణి సంస్థ వేలంలో పాల్గొనాలని సూచించారు. దాంతో సింగరేణిలో మరిన్ని ఉద్యోగ అవకాశాలు పెరుగుతాయని వివరించారు. సింగరేణి గ్రీన్ ఎనర్జీ స్టోరేజీలో భాగస్వామ్యం అవుతోందని పేర్కొన్నారు. దేశానికి క్రిటికల్

మినరల్స్ అందించడంలో భాగస్వామ్యం ఉండాలనే లక్ష్యంతో సింగరేణి ముందుకు వెళ్తుందని భట్టి విక్రమార్కు ధీమా వ్యక్తం చేశారు. కీలక ఖనిజాల వెలికితీతలో కూడా కేంద్రం సింగరేణి సంస్థకు అవకాశం కల్పించాలని డిప్యూటీ సీఎం భట్టి విక్రమార్కు తెలిపారు. రాయచూర్, దేవదుర్గ్ బెల్ట్ లో రాగి, బంగారం ఖనిజాల అన్వేషణలో, కర్ణాటకలో రాగి, బంగారం, మైనింగ్ గనుల తవ్వకాల వేలంలో సింగరేణి సంస్థ పాల్గొన్నదని భట్టి తెలియజేశారు. కీలక ఖనిజాల తవ్వకాల కోసం సింగరేణి గ్లోబల్ అనే పేరుతో వెళ్తుందని, దేశంలో జరుగుతున్న బొగ్గు గనుల వేలంతో కొన్నాళ్లుగా సింగరేణి పాల్గొనడం లేదని చెప్పారు. సింగరేణి సంస్థ వేలంలో ఎందుకు పాల్గొనడం లేదో తాము పరిశీలించామని అన్నారు. సింగరేణి సంస్థ వేలంలో పాల్గొనకపోతే బొగ్గు బ్లాక్ లు ప్రైవేటు- వ్యక్తులకు వెళ్ళాయని, సింగరేణి సంస్థకు అదనంగా రావాల్సిన బొగ్గు బ్లాక్ లు దక్కడం లేదని ఆవేదనను వ్యక్తం చేశారు. కొత్త బ్లాక్ లు కేటాయించకపోవడంతో సింగరేణి సంస్థ ఇబ్బందులు ఎదుర్కొంటోందని పేర్కొన్నారు. సింగరేణి సంస్థకు కొత్త బొగ్గు బ్లాక్ లు దక్కని పరిస్థితి వస్తోందని, కొత్త బ్లాక్ లు రాకుంటే సింగరేణి మూసి వేయాలన్న పరిస్థితి వస్తుందని అన్నారు. సింగరేణికి కొత్త బ్లాక్ లు రాకపోవడంతో ఆ సంస్థతో పాటు- రాష్ట్రానికి నష్టం అని హెచ్చరించారు. వేలం ద్వారా పొందే రాయల్టీ ఆ రాష్ట్రాకే చెందుతుందని భట్టి విక్రమార్కు స్పష్టం చేశారు.

ఉపరితల ఆవర్తనంతో అల్పపీడనం

- తెలంగాణలోని పలు జిల్లాల్లో భారీ వర్షాలకు అవకాశం
- మానేరు వాగులో చిక్కుకు పోయిన ట్రాక్టర్లు
- హైదరాబాద్ మూసీకి వరదపోటు



భయాందోళన పరిస్థితులు నెలకొన్నాయి. భూపాలపల్లి జిల్లా తేకుమట్ల మండలం గర్రిల్లపల్లి- ఒడేడి గ్రామాల మధ్య గల మానేరు వాగులోకి ఇసుకకోసం వెళ్లిన 8 ట్రాక్టర్లు వరదలో చిక్కుకున్నాయి. మొదట అంతగా వరద లేకపోవడంతో ఇసుకను తవ్వుతూ ఉన్నారు. ఉన్నట్టుండి ఒక్కసారిగా నీటి ప్రవాహం పెరగటంతో ట్రాక్టర్లను అక్కడే వదిలేసి ద్రైవర్లు, కూలీలు వెంటనే బయటకు వరుగెత్తారు. ప్రవాహం పెరుగుతుండటంతో పరిస్థితి భయంకరంగా తయారైంది. వరద ఉధృతికి ట్రాక్టర్లు ఒరిగి పోయిన దృశ్యాలు అంతోళన కలిగిస్తున్నాయి. అయితే ఎలాంటి ప్రాణ నష్టం లేకపోవడంతో ఊపిరి పీల్చుకున్నారు పోలీసులు. వెంటనే అక్కడికి చేరుకుని సిబ్బందితో కలిసి సహాయక చర్యలు స్థానిక పోలీసులు చేపట్టారు. ఎగువ ప్రాంతాల నుంచి భారీగా వరద పోటెత్తడంతో ఉన్నాన్ సాగర్ జలాశయం నిండుకుండలా మారింది. దీంతో జలమండలి అధికారులు గండిపేట జలాశయం ఆరు గేట్లను నాలుగు అడుగుల మేర పైకి ఎత్తి 2652 క్యూసెక్కుల వరద నీటిని దిగువనున్న మూసీలోకి విడుదల చేస్తున్నారు. ప్రస్తుతం జలాశయంలోకి 2000 క్యూసెక్కుల నీరు వచ్చి చేరుతోందని అధికారులు

తెలిపారు. మరోవైపు గేట్లు- ఎత్తడంతో మూసీలో వరద ఉధృతి మరింత పెరిగింది. నార్సింగి, మంచినేవుల మధ్య ఉన్న కల్వర్లు పైనుంచి ఈ వరద నీరు ప్రవహించడంతో అధికారులు ఇరువైపులా రాకపోకలను నిలిపివేశారు. మూసీలో వరద ప్రవాహం అధికంగా ఉండటంతో మున్సిపల్, రెవెన్యూ, పోలీసు శాఖల అధికారులు లోతట్టు- ప్రాంతాల ప్రజలను అప్రమత్తం చేసినట్లు తెలిపారు. కరీంనగర్ జిల్లా సైదాపూర్ పరిధిలో గురువారం రాత్రి భారీ వర్షం కురిసింది. న్యూజ్ చెరువు, ఆకునూరు ఊర చెరువు సహా పలు కుంటలు వరదనీటితో నిండిపోయాయి. దీంతో పలు గ్రామాల్లో పంటపొలాలు నీటమునిగాయి. సోమారంలో ఆదర్శ పాఠశాల పనిసరాలు జలమయమయ్యాయి. అక్కడి వసతి గృహం చుట్టూ వెళ్ళాల్సి లోతు నీరు చేరింది. దీంతో విద్యార్థులు ఇబ్బందులు పడ్డారు. మండలంలోని బొమ్మకల్ వద్ద కల్వర్లపై వరద ఉధృతి అధికంగా ఉండడంతో రాకపోకలు నిలిచిపోయాయి. వెనుకేపల్లి తుమ్మలచెరువు మత్తడి పడుతుండడంతో అటు-వైపు రైతులు పంట పొలాలకు వెళ్లేందుకు ఇబ్బందులు ఎదుర్కొంటు-న్నారు. మరో మూడు రోజుల పాటు- భారీ వర్షాలు కురిసే అవకాశముందని వాతావరణ శాఖ వెల్లడించడంతో ప్రజలు అప్రమత్తంగా ఉండాలని సైదాపూర్ తహసీల్దార్ శ్రీనివాస్, ఎస్సై తిరుపతి కోరారు. అత్యవసరమైతే తప్ప బయటకు వెళ్ళొద్దన్నారు. రైతులు పంట పొలాలకు వెళ్లే విషయంలో అప్రమత్తంగా ఉండాలని సూచించారు. గురువారం రాత్రి సైదాపూర్‌లో 102 మిల్లీమీటర్ల వర్షపాతం నమోదైనట్లు- అధికారులు తెలిపారు. రంగారెడ్డి జిల్లాలో కురిసిన భారీ వర్షానికి వాగులు, కుంటలు పొంగి ప్రవాహిస్తున్నాయి. అబ్బిల్లాపూర్‌మెట్ మండలం అనాజిపూర్ గ్రామ పరిధిలోని ఇందిరాసాగర్ నిండుకుండలా మారి అలుగు పోస్తోంది. మజిదీపూర్, గుంతపల్లి గ్రామాల మధ్య ఏరులో వరద నీరు ఉరకలేస్తోంది. కల్వర్లు మిదుగా వరద ప్రవహిస్తుండటంతో రాకపోకలకు ప్రజలు ఇబ్బందులు పడుతున్నారు.

బ్రహ్మానందం ప్రతిభ కలిగిన నటుడు

- తెరపై ఆయన కనిపిస్తే ఆనందం
- ఆత్మకథ పుస్తకాన్ని ఆవిష్కరించిన వెంకయ్య



ఫేవరట్, ఆయన పుస్తకం ఆరు భాషల్లో వస్తోంది. బ్రహ్మానందం స్క్రీన్ మీద కనిపిస్తేనే ప్రేక్షకులు ఎంజాయ్ చేస్తారు. బ్రహ్మానందం ఇప్పటికీ సినిమాల్లో నటిస్తూనే ఉన్నారు. ఆయన అలుపెరగని ఆర్టిస్ట్. ఈ రోజుల్లో ప్రతి ఒక్కరూ మాతృభాషను నేర్చుకోవాలి. ఈ పుస్తకాన్ని హిందీ భాషలో తేవడం సంతోషం. ఎందుకంటే ఎక్కువ మంది మన దేశంలో మాట్లాడేది హిందీ భాష. మాతృభాషతో పాటు- అవసరం అయిన భాషలు నేర్చుకోకోవాలి. దేశంలో ఎక్కువ మందికి చేరువ కావాలంటే హిందీ అవసరం. ప్రపంచమంతటా మనుగడ సాగింది ఎదగాలంటే ఇంగ్లీష్ అవసరం. మన ఇండియా అభివృద్ధి బాగా చెందుతోంది అంటూ తెలిపారు వెంకయ్య నాయుడు.

30 ఏళ్ల సినిప్రస్థానంలో వెయ్యికిపైగా చిత్రాల్లో నటించిన హాస్యరాజు బ్రహ్మానందం అని వెంకయ్య నాయుడు కొనియాడారు. గిన్నిస్ బుక్ ఆఫ్ వరల్డ్ రికార్డ్స్లో స్థానం సంపాదించిన గొప్పనటుడని ప్రశంసించారు. పాకపాకలు పో ద్వారా బ్రహ్మానందం సినిరంగంలోకి అడుగుపెట్టారని గుర్తు చేశారు. సాధారణ కుటుంబం నుంచి సిని రంగంలోకి వచ్చి శిఖరాగ్ర స్థానానికి చేరుకున్న ఆయన ప్రస్థానం ఒక ప్రభుజనమని కొనియాడారు. ఈ పుస్తకం దేశవ్యాప్తంగా ఉన్న పాఠకులకు స్ఫూర్తిదాయకంగా నిలుస్తుందని ఢిల్లీ మాజీ వ్యక్తం చేశారు. సేవా కార్యక్రమాల్లోనూ ముందుండే బ్రహ్మానందం.. మానవతా విలువలకు ప్రతికని వెంకయ్య నాయుడు పేర్కొన్నారు.

ఓటు చోరీ కాదు.. ఎమ్మెల్యేల చోరీపై మాట్లాడాలి

రామబల్కు కేటీఆర్ గట్టి సవాల్



హైదరాబాద్, సెప్టెంబర్ 12 : బీఆర్ఎస్ పార్టీ తరపున గెలిచి కాంగ్రెస్ పార్టీలో చేరిన ఎమ్మెల్యేలపై బీఆర్ఎస్ వర్కింగ్ ప్రెసిడెంట్ కేటీఆర్ మరోసారి మండిపడ్డారు. ఈ సందర్భంగా రాహుల్ గాంధీ ద్వంద్వ ప్రమాణాలపై కూడా కేటీఆర్ తీవ్ర విమర్శలు చేశారు. పార్టీ మార్చిన ప్రతి ఒక్క ఎమ్మెల్యేను రాహుల్ గాంధీతో సహా అనేక మంది కాంగ్రెస్ నేతలు స్వయంగా కలిశారని కేటీఆర్ గుర్తు చేశారు. కాంగ్రెస్ నేతలతో పార్టీ మారిన ఎమ్మెల్యేలు తీసుకున్న ఫోటోలను సోషల్ మీడియాలో చూపించి ఇవ్వాళ వీళ్లను మీరు గుర్తుపట్టగలరా అని ఎద్దేవా చేశారు. బీఆర్ఎస్ టీకెట్ మీద గెలిచి కాంగ్రెస్ కందువా కప్పుకున్న ఎమ్మెల్యేలు, ఇప్పుడు మేము కాంగ్రెస్‌లో చేరలేదని అంటున్నారు.. ఇది ఎంత వరకు కరెక్ట్ అని కేటీ-ఆర్ ప్రశ్నించారు. అది కాంగ్రెస్ కందువా కాదు అని అంటు-న్నారు, మీరు దీన్ని ఒప్పుకుంటారా అని కేటీ-ఆర్ ప్రశ్నల వర్షం కురిపించారు. ‘ఇది ఎమ్మెల్యేల చోరీ కాకపోతే ఇంకేమిటి?’ అంటూ రాహుల్ గాంధీని నిలదీశారు. ఓటు- చోరీ గురించి రాహుల్ గాంధీ చేస్తున్న ఆరోపణలకంటే, ఎమ్మెల్యేల చోరీ కూడా చిన్న నేరం కాదని వ్యాఖ్యానించారు. ఈ ద్వంద్వ ప్రమాణాలపై రాహుల్ గాంధీకి సిగ్గు లేదని కేటీఆర్ తీవ్ర విమర్శలు చేశారు

సింగరేణిలో జెండా ఎగరేస్తాం

జాగృతి అధ్యక్షురాలు కవిత




హైదరాబాద్, సెప్టెంబర్ 12: సింగరేణి ఎన్నికల్లో గెలవబ-ోయేది మనమేనని తెలంగాణ జాగృతి అధ్యక్షురాలు కల్వకుంట్ల కవిత అన్నారు. సింగరేణిలో జరుగుతున్న అవినీతిపై సీబీఐకి ఫిర్యాదు చేస్తామని ఆమె తెలిపారు. హైదరాబాద్ తెలంగాణ జాగృతి కార్యాలయంలో హెచ్ఎంఎస్ - సింగరేణి జాగృతి సంయుక్త సమావేశం ఏబీ సింగరేణి మైనేర్స్ అండ్ ఇంజనీరింగ్ వర్క్స్ యూనియన్ కేంద్ర కార్యవర్గ సమావేశం జరిగింది. ఇటీవల హెచ్ఎంఎస్ గౌరవ అధ్యక్షురాలిగా ఎన్నికైన కల్వకుంట్ల కవిత ఈ సమావేశంలో ప్రసంగించారు. రాష్ట్రంలో కాంగ్రెస్ అధికారంలోకి వచ్చిన తర్వాత సింగరేణిలో అవినీతి రాజ్యమేలుతోందని కవిత ఆరోపించారు. రాోయే సింగరేణి ఎన్నికల్లో హెచ్ఎంఎస్ జెండా ఎగరబోతోందని ఆమె జోస్యం చెప్పారు. అవినీతిని కట్టడి చేయకుంటే సింగరేణి భవనను ముట్టడిస్తామని కవిత హెచ్చరించారు.

రైతు సమస్యలు ప్రస్తావిస్తే కేసులా

మాజీమంత్రి హరీష్ రావు విమర్శలు

హైదరాబాద్, సెప్టెంబర్ 12: రైతుల యూరియా కష్టాలను చూపిస్తే మీడియాపై కేసులు పెడతారా..? అడిచితేటలు, ఆంక్షలతో జర్నలిస్టులను భయపెడుతారా..? అని కాంగ్రెస్ సర్కార్‌ను మాజీ మంత్రి హరీశ్‌రావు నిలదీశారు. రైతులు పడుతున్న యూరియా కష్టాలను ప్రభుత్వం దృష్టికి తీసుకొచ్చేందుకు ప్రయత్నించిన ఖమ్మం రిపోర్టర్ సాంబశివరావుపై పోలీసులు అక్రమ కేసులు బనాయించడం దుర్మార్గం అని మండిపడ్డారు. రైతుల సమస్యలను తెలుసుకునేందుకు వెళ్లిన జర్నలిస్టుపై పోలీసులు ఉల్టా కేసులు పెట్టడం రాష్ట్ర ప్రభుత్వ నిరంకుశ పాలనకు నిదర్శనం. గడిచిన 2 నెలలుగా రైతులు యూరియా కోసం అష్టకష్టాలు పడుతుంటే పట్టించుకోని ప్రభుత్వం.. ప్రభుత్వ నిర్లక్ష్యాన్ని ఎత్తి చూపుతున్న మీడియా ప్రతినిధులపై కేసులు పెట్టడం తోచనీయం. శాంతిభద్రతల నిర్వహణను వక్రప పెట్టి ప్రజల గొంతు నొక్కేందుకు పోలీసులను వాడడం అప్రజాస్వామికం. జర్నలిస్ట్ సాంబశివరావుపై పెట్టిన కేసులను తక్షణం ఉపసంహరించాలని రాష్ట్ర ప్రభుత్వాన్ని, డిజిపిని డిమాండ్ చేస్తున్నాం అని హరీశ్‌రావు పేర్కొన్నారు.



కామారెడ్డి కాంగ్రెస్ సభ వాయిదా



హైదరాబాద్, సెప్టెంబర్ 12: కామారెడ్డిలో 15న జరగనున్న సభను టీపీసీసీ వాయిదా వేసింది. భారీ వర్షాల సూచనతో సభను వాయిదా వేసినట్లు తెలిపింది. సభ తిరిగి ఎప్పుడు నిర్వహిస్తామనేది త్వరలో చెబుతామని ప్రకటించింది. టీసీ డిక్టేషన్ ప్రకటించిన కామారెడ్డి గడ్డ మీద నుంచే రిజర్వేషన్లు అడ్డుగా ఉన్న బీజేపీ సర్కారు మీద సమర శంఖం పూరించేందుకు కాంగ్రెస్ సిద్ధమైన సంగతి తెలిసిందే.. ఈ క్రమంలోనే సెప్టెంబర్ 15న కామారెడ్డిలో భారీ బహిరంగసభ నిర్వహించేందుకు ఏర్పాట్లు- చేస్తోంది. భారీ సభ నిర్వహించడం బీజేపీ మీద ఒత్తిడి తీసుకురావాలని కాంగ్రెస్ నాయకత్వం సన్నాహాలు చేస్తోంది. కామారెడ్డి సభకు కనీసం 2 లక్షల మందిని సమీకరించాలని పార్టీ నాయకులు టార్గెట్ గా పెట్టుకున్నారు. కామారెడ్డి, నిజామాబాద్, రాజన్న సిరిసిల్లా జిల్లాల నుంచి ప్రధానంగా జనాన్ని తరలించాలని భావిస్తు న్నారు. ఈ జిల్లాలకు చెందిన ముఖ్య నాయకులతో పీసీసీ లీడర్లు జనాలను తరలించే విషయంలో చర్చిస్తున్నారు. కామారెడ్డికి దగ్గరగా ఉండే మండలాలపై ఫోకస్ పెట్టాలని సూచిస్తున్నారు. త్వరలో స్థానిక సంస్థల ఎన్నికలు కూడా రానుండడంతో గ్రామ, మండలస్థాయి లీడర్లు కూడా ఉత్సాహం పనిచేసే అవకాశం ఉందని ఆశిస్తున్నారు. ఈ సభకు కాంగ్రెస్ జాతీయ స్థాయి నాయకులు హాజరు కావచ్చునని తెలుస్తోంది. ఈ క్రమంలోనే సభ నిర్వహణ, జన సమీకరణ తదితర అంశాలను పరిశీలించేందుకు ఆదివారం కామారెడ్డిలో సన్నాహక సమావేశం జరిగింది. సభ సక్సెస్ చేసేందుకు ఎలా పని చేయాలో పార్టీ క్రేబలకు పీసీసీ చీఫ్ మంత్రులు దిశానిర్దేశర చేశారు. అయితే తెలంగాణకు భారీ వర్షాల హెచ్చరికతో సభను వాయిదా వేస్తున్నట్లు- టీపీసీసీ ప్రకటించింది.

దేశాన్ని దారిలో పెట్టాల్సిన బాధ్యత యువతదే!

ఒకప్పుడు జాతీయ రాజకీయాల్లో దక్షిణాది నేతలదే హవాగా ఉండేది. ఇప్పుడు అంతగా కనిపించడం లేదు. ముఖ్యంగా తెలుగు వారు జాతీయ రాజకీయాల్లో అరుదుగా ఉన్నారు. క్రమంగా ఒక్కొక్కరి కనుమరుగు అవుతున్నారు. కొత్త తరం రావాల్సి ఉన్నా రావడంలేదు. యువత రాజకీయాల్లో రాణించాల్సి ఉంది. దేశం అనేక సమస్యలు ఎదుర్కొంటున్న వేళ కొత్త తరాన్ని ఆహ్వానించాలి. రాజకీయాల్లో కూడా రిజర్వేషన్లు రావాలి. రిజర్వేషన్లు వస్తేనే పదవులు పట్టుకుని వేలాడుతున్న వారి స్థానంలో కొత్త రక్తం వస్తుంది. సర్పంచ్ నుంచి, ఎమ్మెల్యేలు, ఎంపీలకు కాలపరిమితి విధించుకోవాల్సి ఉంది. దేశం మూస పద్ధతిలో నడవడం వల్లనే బంగ్లాదేశం, నేపాల్ లో తిరుగుబాట్లు వచ్చాయి. నేపాల్ లో యువతే ముందుకు కదిలింది. రాజకీయ స్ఫూర్తితో తీసుకున్న నిర్ణయాలను నిరసించడం ద్వారా దేశాన్ని కదిలించారు. దేశం ఏదైనా పదవీకాంత్యతో చేస్తున్న రాజకీయాల వల్ల ఆ దేశం పురోగమించడం లేదు. మనదేశంలోనూ ఇలాంటి సమస్యలే ఉన్నాయి. వీటిని నిలదీయాల్సి ఉంది. అందువల్ల యువతరం కొత్త ఆలోచనలతో రాజకీయాల్లో అడుగు పెట్టాల్సి ఉంది. పివి నరసింహారావు, జైపాల్ రెడ్డి, పర్యవేసేని ఉపేంద్ర, సీతారాం ఏమూరి, సురవరం సుధాకర్ రెడ్డి తొమ్మిది నేతల మరణం తరవాత అంతగా ప్రభావితం చేయగలిగిన నేతలు రావడం లేదు. వెంకయ్యనాయుడు పదవీ విరమణ తరవాత రాజకీయాలకు పూర్తిగా దూరంగా ఉన్నారు. దీంతో తెలుగువారి పాత్ర అంతకంతకూ కనుమరుగు అవుతోంది. ముఖ్యంగా జాతీయ రాజకీయాల్లో తెలుగు వారి పాత్ర లేకుండా పోతోంది. పూర్వపు ఎన్డిఎలో చంద్రబాబు నాయుడు కన్నీనగర్ బాగానే రాణించారు. ఒకప్పుడు ప్రధాని, రాష్ట్రపతి, ఉపరాష్ట్రపతి స్థాయికి ఎదిగిన నేతలు ఇప్పుడు అక్కడ కనిపించడం లేదు. చక్రం తిప్పే స్థాయి నుంచి ఇప్పుడంతా తెరమరుగు అవుతూ వచ్చారు. గతేడాది సీతారాం ఏమూరి మరణం, మొన్న మధ్యనే వయోభారంతో సురవరం సుధాకర్ రెడ్డి మరణంతో జాతీయస్థాయిలో నిలువగలిగిన నేతలు లేకుండా పోయారు. ఒకప్పుడు సర్వేపల్లి రాధాకృష్ణ, నీలం సంజీవరెడ్డి, పివి నరసింహారావు, కోట్ల విజయ భాస్కర్ రెడ్డి వంటి ఉద్ధందులు జాతీయ రాజకీయాల్లో తమదైన ముద్ర వేశారు. తరవాత జైపాల్ రెడ్డి, విద్యాసాగర్ రావు, వెంకయ్యనాయుడు, సురవరం సుధాకర్ రెడ్డి, సీతారాం ఏమూరిలు కనిపించేవారు. ఇప్పుడు ఒక్కొక్కరి అదృశ్యమవుతూ వచ్చారు. ఉపరాష్ట్రపతి పదవి విరమణ తరవాత వెంకయ్య నాయుడు జాతీయ రాజకీయాలకు దూరంగా ఉన్నారు. కరీంనగర్ కు చెందిన సిపిఎన్ విద్యాసాగర్ రావు గవర్నర్ పదవి తరవాత ఇంటికే పరిమితం అయ్యారు. నిజానికి కెసిఆర్ జాతీయ రాజకీయాల్లో కొనసాగివుంటే మంచి నేతగా రాణించేవారు. ఆయన కూతురు కవితను జాతీయ రాజీయాల్లో కొనసాగించినా ఆమె మంచి పట్టు సాధించేవారు. ఎందుకంటే కవిత మంచి ఇంగ్లీష్ హిందీ, ఉర్దూలో మాట్లాడగలిగే సత్తా ఉన్న నేత. కానీ కెసిఆర్ ఎందుకనో ఆ వైపుగా ఆలోచించలేదు. ఇంకా ఆమె ఢిల్లీ రాజకీయాల్లో ఉండివుంటే బిఆర్ఎస్ కు ఇప్పుడీ దుర్గతి పట్టివుండేది కాదు. కెసిఆర్ స్వార్థ, కుటుంబ రాజకీయాల్లో పడిపోవడం వల్ల తనకున్న అవకాశాలను కోల్పోయారనే చెప్పాలి. తెలంగాణ సాధించిన తరవాత కుటుంబ రాజకీయాలను పక్కన పెట్టివుంటే కెసిఆర్ అద్భుతంగా రాణించే వారు. భాషాపటిమ, వాక్యాభివ్యం కూడా అద్భుతంగా ఉన్న నేతగా కెసిఆర్ దేశ ప్రజలకు నుపరిచితం. కుటుంబ రాజకీయాలతో ఆయన తనకున్న ఇమేజ్ ను దెబ్బ తీసుకున్నారు. లేకుంటే జాతీయ రాజకీయాల్లో ఓ వెలుగు వెలిగేవారు. జాతీయ రాజకీయాల్లో మనపాత్ర లేకుంటే ఉత్తరాది వారి పెత్తనం సాగనుంది. ఇప్పటికే బిజెపిలో కేవలం గుజరాత్ పెత్తనమే సాగుతోంది. దేశంపై వారిద్దరే అజమాయిషీ నెలాయించున్నారు. అమిత షాకు ఇంగ్లీష్ అంతగా వచ్చినట్లు ఎక్కడా చూడలేదు. కానీ హోంమంత్రిగా నెట్టుకు వస్తున్నారు. జాతీయ రాజకీయాల్లో రాణించాలంటే హిందీ, ఆంగ్లంపై పట్టుతో ముందుకు సాగాల్సి ఉంటుంది. అలాగే దేశ రాజకీయాలను ఔపోసన పట్టాలి. సమస్యలపై అవగాహన ఉండాలి. వాటిపై పోరాటం చేసే సత్తా ఉండాలి. అప్పుడే రాణించగలరు. తెలుగుదేశం నుంచి కేంద్ర విమానాయన మంత్రి బాధ్యతలు నిర్వహిస్తున్న రామ్మోహన్ నాయుడు కొంత లోటు పూడ్చే అవకాశాలు లేకపోలేదు. అయితే పార్టీ ఆయనకు పూర్తి స్వేచ్ఛను ఇచ్చినప్పుడే ఇది సాధ్యం. ఎందుకంటే రామ్మోహన్ నాయుడు కూడా బాగా చదువుకున్న వాడే కాకుండా యువకుడు. చంద్రబాబు ఆయనకు బాగానే ప్రోత్సాహం ఇస్తున్నారు. ఇంగ్లీష్, హిందీలపై బాగా పట్టు సాధించారు. సమస్యలపై అవగాహన ఉంది. అసర్గళంగా మాట్లాడే స్వభావం ఉంది. పార్లమెంటులో చర్చల్లో ఆయన బాగా రాణిస్తున్నారు. ఢిల్లీ స్థాయిలో పార్టీ వ్యవహారాల్లో కూడా రామ్మోహన్ నాయుడును ప్రోత్సహిస్తే తెలుగుదేశం పార్టీకి మంచి బలం లభించగలదు. తెలంగాణ కు చెందిన కెఆర్ సురేశ్ రెడ్డి కూడా మంచి వక్త. హిందీ, ఇంగ్లీష్ లలో కూడా ఆయన దిట్ట. కానీ బిఆర్ఎస్ ఆయన వాణిని వినియోగించు కోవడం లేదు. ఇకపోతే దక్షిణాదికే వస్తే...నిర్మలా సీతారామన్ కూడా మంచి వక్త. సమస్యలపై అవగాహన ఉన్న నేత. ఆంగ్లం, హిందీల్లో బాగా పట్టుంది. అయితే ఆమె కేవలం రబ్బర్ స్టాంప్ రాజకీయాలకు అలవాటు పడ్డారు. పార్టీ లైన్ కన్నా, మోడీ లైన్ లోనే ఆమె మసలుకోవాల్సి ఉంది. ఈక్రమంలో యువత రాజకీయాల్లో రావడానికి మంచి అవకాశం ఉంది. అందుకు ప్రస్తుతం ఖాళీ కూడా ఉంది. దీనిని పూర్ణగతిగే సత్తా ఉన్న నేతలు ముందుకు సాగితే మంచిది.

ఉపరాష్ట్రపతిగా రాధాకృష్ణన్ ప్రమాణం

- రాష్ట్రపతి భవన్ లో ప్రమాణం చేయించిన ద్రౌపది ముర్ము
- హాజరైన ప్రధాని మోడీ, పలువురు ప్రముఖులు



న్యూఢిల్లీ, సెప్టెంబర్ 12: భారత నూతన ఉప రాష్ట్రపతిగా సీమీ రాధాకృష్ణన్ శుక్రవారం ఉదయం 10 గంటలకు ప్రమాణస్వీకారం చేశారు. రాష్ట్రపతి భవన్ లో రాష్ట్రపతి ద్రౌపది ముర్ము ఆయనతో ప్రమాణం చేయించారు. ఈ కార్యక్రమంలో ప్రధాని నరేంద్ర మోదీతోపాటు-, కేంద్ర మంత్రులు అమిత షా, రాజ్ నాథ్ సింగ్, నితిన్ గడ్కరీ, సుప్రీం చీఫ్ జస్టిస్ గవాయ్, ఏపీ ముఖ్యమంత్రి చంద్రబాబు నాయుడు, ఏపీ డిప్యూటీ సీఎం పవన్ కల్యాణ్ పాల్గొన్నారు. మాజీ రాష్ట్రపతులు, మాజీ ప్రధానులు, మాజీ ఉప రాష్ట్రపతులనూ ఈ కార్యక్రమానికి ఆహ్వానించారు. మాజీ రాష్ట్రపతి రామనాథ్ కోవింద్, ఉప రాష్ట్రపతులు జగదీష్ ధన్ ఖడ్, వెంకయ్యనాయుడు, హమీద్ అన్సారి తదితరులు కూడా హాజరయ్యారు. కేంద్ర మంత్రులు జేపీ నద్దా, పియూష్ గోయెల్, ధర్మేంద్ర ప్రధాన్ సహా పలువురు కేంద్ర మంత్రులు, లోక్ సభ స్పీకర్ ఓబిర్లా, ఎన్నియే కూటమికి చెందిన నేతలు, ఎంపీలు, పలు రాష్ట్రాల్లో ముఖ్యమంత్రులు హాజరయ్యారు. ఉప రాష్ట్రపతి ఎన్నికకు ఈనెల 9న జరిగిన పోలింగ్ లో ఎన్నియే కూటమి అభ్యర్థి

అధ్యక్షుడిగా పనిచేశారు. ఆ సమయంలో ఆయన రాష్ట్రంలో 93 రోజుల పాటు 19 వేల కి.మీ రథయాత్ర నిర్వహించారు. 2024, జూలై 31న ఆయన మహారాష్ట్ర గవర్నర్ గా బాధ్యతలు స్వీకరించారు. అంతకుముందు జార్ఖండ్ గవర్నర్ గా ఏడాదిన్నర పాటు చేశారు. తెలంగాణ ఇన్ చార్జి గవర్నర్ గా, పుదుచ్చేరి లెఫ్టినెంట్ గవర్నర్ గానూ పనిచేశారు. 1998, 1999లో కోయంబతూర్ నుంచి ఆయన రెండుసార్లు ఎంపీగా చేశారు. అభిమానులు ఆయనను తమిళనాడు మోదీగా పిలుస్తారు.

నేపాల్ రాజకీయాల్లో మరో మలుపు

న్యూఢిల్లీ : నేపాల్ రాజకీయాల్లో కొద్ది రోజులుగా నెలకొన్న ఉత్పంఠకు తెరపడింది. నేపాల్ రాజకీయ సంక్షోభం రోజుకో మలుపు తిరుగుతోంది. తాత్కాలిక ప్రధానిగా పలువురి పేర్లు వినిపించాయి. రెండు రోజుల పాటు తాత్కాలిక ప్రధాని ఎవరనే అంశంపై చర్చలు జరిగాయి. ఎట్టకేలకు తాత్కాలిక ప్రధానమంత్రిగా మాజీ ప్రధాన న్యాయమూర్తి సుశీల కర్కీ బాధ్యతలు చేపట్టనున్నారు. ఈ మేరకు ఆమె పేరును జెన్ జెడ్ ఉద్యమకారులు ఎంపిక చేశారు. శుక్రవారం రాత్రి తొమ్మిది గంటలకు ఆమె ప్రమాణ స్వీకారం చేయనున్నట్లు విశ్వసనీయ వర్గాలు వెల్లడించాయి. సామాజిక మాధ్యమంపై నిషేధం, అవినీతికి వ్యతిరేకంగా యువతరం (జెన్-జీ) చేపట్టిన తీవ్ర నిరసనల ఫలితంగా ఈ కీలక పరిణామం చోటుచేసుకుంది. గత మూడు రోజులుగా కొనసాగుతున్న ఆందోళనలతో దేశంలో రాజకీయ సంక్షోభం ఏర్పడింది. ఈ నేపథ్యంలో, జెన్-జీ నిరసనకారులు, అధ్యక్షుడు రామ్ చంద్ర పౌడెల్, ఆర్మీ చీఫ్ అశోక్ రాజ్ సిగ్దెల్ మధ్య జరిగిన చర్చలు ఫలించాయి. అందరి మధ్య కుదిరిన ఏకాభిప్రాయం మేరకు సుశీల కర్కీని ఆపద్ధర్మ ప్రధానిగా నియమించేందుకు మార్గం సుగమమైంది. ఆమె నేతృత్వంలో వచ్చే మంత్రివర్గాన్ని ఏర్పాటు చేయనున్నారు. శుక్రవారం రాత్రి తొలి మంత్రివర్గ సమావేశం జరిపి, ఫెడరల్ పార్లమెంటుతో పాటు ఏడు రాష్ట్రాల అసెంబ్లీలను రద్దు చేయాలని సిఫార్సు చేసే అవకాశం ఉన్నట్లు తెలుస్తోంది. వాస్తవానికి, తాత్కాలిక ప్రధాని పదవికి తొలుత పలువురి పేర్లు వినిపించాయి. దేశ విద్యుత్ సంక్షోభాన్ని పరిష్కరించి పేరుగాంచిన ఇంజనీర్ కుల్చన్ ఘీసింగ్ పేరు బలంగా ప్రచారంలోకి వచ్చింది. అదేవిధంగా, నిరసనకారుల్లో మంచి ఆదరణ ఉన్న ఖాట్మండు మేయర్, ర్యాపర్-రాజకీయవేత్త బాతేంద్ర షా కూడా రేసులో ఉన్నట్లు వార్తలు వచ్చాయి. అయితే, ప్రధాని పదవి చేపట్టేందుకు ఆయన ఆసక్తి చూపలేదని, సుశీలా కర్కీ అభ్యర్థిత్వానికి మద్దతు తెలిపారని సమాచారం. దీంతో, అన్ని వర్గాల ఆమోదంతో సుశీల కర్కీ ఎంపిక ఖరారైంది.

నేపాల్ లో దారుణ ఘటన


హోటల్ కు నిప్పు పెట్టిన దుండగులు.. యూపీకి చెందిన మహిళ మృతి

న్యూఢిల్లీ : పొరుగు దేశం నేపాల్ లో జడ్ జనరేషన్-యువత నిర్వహిస్తున్న ఆందోళనలు తారాస్థాయికి చేరాయి. ఆర్మీ కం ట్రోల్ లోకి తీసుకున్న తర్వాత పరి స్థితులు కాస్త చక్కబడినట్టే కనిపించినా.. అక్కడక్కడ నిరసనకారు లు పేట్రే గిపో తున్నారం. నిరసనల్లో భాగంగా ఒక హోటల్ కు నిప్పు పెట్టడంతో భారత్ కు చెందిన మహిళ చనిపోవడం దిగ్భ్రాంతికి గురిచేస్తోంది. ఉత్తరప్రదేశ్ ఘజియాబాద్ కు చెందిన రాజేశ్ గోలా అనే 57 ఏళ్ల మహిళ చనిపోయింది. టూర్ కు వెళ్లిన కుటుంబం హయాత్ రెజిస్ట్రీలో ఉండగా, ఆందోళన కారులు నిప్పు పెట్టారు. హోటల్ మంటల్లో చిక్కుకోవడంతో దాకి పారిపోయే ప్రయత్నంలో ప్రాణాలు కోల్పోయినట్లు ఆమె కుటుంబ సభ్యులు తెలిపారు. మంటలు పూర్తిగా వ్యాపించడంతో భయంతో ఒక్కసారిగా బిల్డింగ్ మీది నించి జంప్ చేసింది. దీంతో తీవ్ర గాయాలయ్యాయి. వెంటనే ఆమె భర్త రాంవీర్ సింగ్ గోలా ఆమెను ఖాట్మండులోని త్రిభువన్ యూనివర్సిటీ ఆస్పత్రికి తరలించాడు. అప్పటికే ఆమె చనిపోయినట్లు వైద్యులు ప్రకటించారు.



డీజిల్ లో ఐసోబుటనాల్ మిశ్రమం

న్యూఢిల్లీ, సెప్టెంబర్ 12: దేశంలో ఇంధన దిగుమతుల ఖర్చును తగ్గించేందుకు ఇథనాల్ కలుపుతున్న సంగతి తెలిసిందే. ఇప్పటికే ఇ20 పెట్రోల్ వాడకం గురించి వాహనదారుల్లో ఉన్న అపోహలపై కేంద్రం క్లారిటీ-ఇచ్చింది. అయితే తాజాగా ఇథనాల్ కు బదులుగా ఐసోబుటనాల్ ను డీజిల్ లో కలపనున్నట్లు- కేంద్ర రోడ్డు రవాణా మంత్రి నితిన్ గడ్కరీ వెల్లడించారు. డీజిల్ లో ఇథనాల్ ను కలిపే ప్రయోగం విజయవంతం కాలేదని.. అందువల్ల దానికి బదులుగా ఐసోబుటనాల్ మెరుగైన గుర్తించినట్లు- చెప్పారు. డీజిల్ లో ఇథనాల్ మిక్స్ చేసినప్పుడు ఇంజన్ సమస్యలతో పాటు- కొన్ని సాంకేతిక సమస్యలు వచ్చాయని చెప్పారు. బయోఫ్యూయల్ మిక్సింగ్ విదేశీ కరెన్సీని ఆదాచేయటంతో పాటు- భారీ ఫ్యూయల్ బిల్లుల నుంచి ఉపశమనం కల్గిస్తుందని కేంద్ర ప్రభుత్వం భావిస్తోంది. పెట్రోల్ లో ఇథనాల్ మిక్సింగ్ పై సోల్ షో మీడియాలో తనపై కావాలనే తప్పుడు ప్రచారం కొనసాగించాలని గడ్కరీ ఇటీవల అన్నారు. అవి పూర్తిగా



పెట్రోల్ లాబీ స్పాన్సర్ చేసిన మెయిడ్ ప్రచారం అన్నారు

గడ్కరీ. ఊ20 ఇంధనానికి వ్యతిరేకంగా జరుగుతున్న ప్రచారం రాజకీయంగా ప్రేరేపించబడిందని అన్నారు. ఇథనాల్ వల్ల వాహనాల ఇంజన్లు పాడవుతాయనం పూర్తిగా నిరాధారమైనదిగా కొట్టిపడేశారు. కానీ కొందరు నిపుణులు మాత్రం ఇథనాల్ వల్ల పాత వాహనాల్లో ఇంజిన్లో తుప్పు, రబ్బర్ భాగాలు పడవటం జరుగుతుందని అంటున్నారు. మైలేజ్ కూడా దెబ్బతింటు-ందని చెబుతున్నారు. ప్రస్తుతం డీజిల్ విషయంలో ఐసోబుటనాల్ కలపాలనుకోవటానికి కారణం అందులో ఇథనాల్ కంటే ఎక్కువ ఎన్టీ ఉండటమే. డీజిల్ లో కలిపినప్పుడు ఇంజన్ పనితీరు మెరుగుపడి కాలుష్యం కూడా తగ్గినట్లు- గుర్తించారు. ఇథనాల్ మాదిరిగానే ఐసోబుటనాల్ కూడా చెరకు, మొక్కజొన్న వంటి పంటల నుంచి తయారు చేస్తారు. ఇక్కడ అసలు సమస్య ఏంటంటే ఐసోబుటనాల్ ను పెద్ద ఎత్తున ఉత్పత్తి చేయడమే. దీని శుద్ధికి కర్మాగారాలకు నూ టెక్నాలజీ అవసరం ఉందని తెలుస్తోంది.

విటమిన్ బి12 లోపిస్తే ఎలాంటి లక్షణాలు కనిపిస్తాయి..?

ఎందుకు ఈ లోపం వస్తుంది..? ఏయే ఆహారాలను తినాలి..?

మన శరీరానికి కావల్సిన అనేక విటమిన్లలో విటమిన్ బి12 కూడా ఒకటి. దీన్నే సయానో కోబాలమైన్ లేదా కోబాలమైన్ అని పిలుస్తారు. మన శరీరంలో అనేక జీవక్రియలను సరిగ్గా నిర్వహించడంలో విటమిన్ బి12 ముఖ్య పాత్ర పోషిస్తుంది. నాడి మండల వ్యవస్థ పనితీరును మెరుగు పరుస్తుంది. ఎర్ర రక్త కణాలు ఉత్పత్తి అయ్యేలా చేస్తుంది. డీఎన్ఎ సంశ్లేషణకు సహాయం చేస్తుంది. విటమిన్ బి12 లోపం వల్ల అనేక అనారోగ్య సమస్యలు వస్తాయి. ఇవి కొందరిలో పలు లక్షణాలను కలగజేస్తాయి. విటమిన్ బి12 లోపం వల్ల కొందరిలో ఎలాంటి లక్షణాలు కనిపించవు. కానీ కొందరిలో స్వల్ప లేదా తీవ్రమైన లక్షణాలు కనిపిస్తాయి. ఇవి ఒక్కొక్కరిలో వేర్వేరుగా ఉంటాయి. విటమిన్ బి12 లోపం వచ్చేందుకు అనేక కారణాలు ఉంటాయని పోషకాహార నిపుణులు చెబుతున్నారు.

ఎందుకు వస్తుంది..?

విటమిన్ బి12 మనకు అధికంగా మాంసం లేదా జంతు సంబంధ ఉత్పత్తుల్లో లభిస్తుంది. అందువల్ల మాంసాహారాల్లో ఈ సమస్య కనిపించడం అరుదు. శాకాహారాల్లో, కనీసం కోడిగుడ్డు తినని వారు లేదా పాలు తాగని వారు, పెరుగు, నెయ్యి వంటివి కూడా తినని వారిలో ఈ విటమిన్ లోపం ఏర్పడుతుంది. కొందరు మాంసాహారం తింటున్నా ఇతర పోషకాహారాలను తినకపోవడం వల్ల కూడా విటమిన్ బి12 లోపం ఏర్పడే అవకాశాలు ఉంటాయి. ఆటో ఇమ్యూన్ వ్యాధి ఉంటే అలాంటి వారి శరీరం విటమిన్ బి12 ను సరిగ్గా శోషించుకోలేదు. దీంతో కూడా ఈ విటమిన్ లోపం ఏర్పడుంది. జీర్ణాశయ, పేగుల సమస్యలు ఉన్నా శస్త్ర చికిత్సలు జరిగిన వారిలో, డయాబెటిస్ లేదా గ్యాస్ బ్రుజర్ మందులను వాడేవారిలో విటమిన్ బి12 లోపం వస్తుంది. విటమిన్ బి12 లోపం ఉంటే తీవ్రమైన నీరసం, అలసట ఉంటాయి. చేతులు, పాదాల్లో స్పర్శ లేనట్లు ఉంటుంది లేదా సూదుల్లో గుచ్చినట్లు ఉంటుంది.



ఎవరికి ఎంత కావాలి..?

విటమిన్ బి12 లోపం ఉన్నవారిలో కొందరికి చర్మం పాలిపోయి లేదా పసుపు రంగులో కనిపిస్తుంది. నాలుక వాపులకు గురై ఎరుపు రంగులో దర్శనమిస్తుంది. ఆకలి అనిపించదు. ఏ ఆహారం తినాలనిపించదు. బరువు తగ్గుతారు. ఏ విషయంపై కూడా ధ్యాన పెట్టలేకపోతుంటారు. శ్వాస తీసుకోవడంలో సమస్యగా అనిపిస్తుంది. జ్ఞాపకశక్తి, ఏకాగ్రత లోపిస్తాయి. కొందరు డిప్రెషన్ బారిన పడతారు. చిరాగ్గా అనిపిస్తుంది. ఇక రోజుకు ఎవరికి ఎంత మోతాదులో విటమిన్ బి12 అవసరం అవుతుందనే విషయానికి వస్తే 19 ఏళ్లకు పైబడిన వారికి రోజుకు 2.4 మైక్రోగ్రాముల మేర విటమిన్ బి12 అవసరం. గర్భిణీలకు రోజుకు 2.6 మైక్రోగ్రాముల మేర ఈ విటమిన్ కావాలి. పాలిచ్చే తల్లులు రోజుకు 2.8 మైక్రోగ్రాముల విటమిన్ బి12ను తీసుకోవాల్సి ఉంటుంది. విటమిన్ బి12 లోపం ఉన్నవారికి వైద్యులు మందులను ఇస్తుంటారు. విటమిన్ బి12 ట్యాబ్లెట్లను డాక్టర్ సలహా మే-

రకు వేసుకుంటే ఈ లోపం తగ్గుతుంది. సాధారణంగా 500 మైక్రోగ్రాముల విటమిన్ బి12 ట్యాబ్లెట్లను మింగితే అందులో శరీరం కేవలం 10 మైక్రోగ్రాముల విటమిన్ బి12 ను మాత్రమే శోషించుకుంటుంది.

ఈ ఆహారాల్లో..

విటమిన్ బి12 మనకు ఎక్కువగా జంతు సంబంధ ఉత్పత్తుల్లో లభిస్తుంది. మటన్ లివర్, కిడ్నీలు, చేపలు, రొయ్యలు, పాలు, చీజ్, పెరుగు, కోడిగుడ్డు, చికెన్ వంటి ఆహారాలను తరచూ తింటుంటే విటమిన్ బి12ను పొందవచ్చు. పలు శాకాహారాల్లోనూ మనకు విటమిన్ బి12 స్వల్ప మోతాదులో లభిస్తుంది. ఫోర్టిఫైడ్ సిరియల్స్, సోయా పాలు, బాదం పాలు, న్యూటీషనల్ ఈస్ట్, వుట్టగాదుగులు వంటి శాకాహారాలను తినడం వల్ల కూడా విటమిన్ బి12 లభిస్తుంది. కానీ వీటిల్లో స్వల్ప మోతాదులో మాత్రమే ఈ విటమిన్ ఉంటుంది. ఇలా విటమిన్ బి12 ఉన్న ఆహారాలను రోజూ తింటే ఆరోగ్యంగా ఉండవచ్చు.

చపాతీలను నెయ్యితో కాల్చి తినండి.. అనేక లాభాలను పొందవచ్చు

ఆరోగ్యంగా ఉండాలని చెప్పి చాలా మంది రోజూ చపాతీలను తింటుంటారు. రాత్రి పూట అన్నం మానేసి చపాతీలను తింటే బరువు తగ్గుతారని, షుగర్, కొలెస్ట్రాల్ నియంత్రణలో ఉంటాయని చాలా మంది రాత్రి పూట కేవలం చపాతీలను మాత్రమే తింటుంటారు. అయితే ఇది వాస్తవమే అయినప్పటికీ చపాతీలపై నెయ్యి రాసి తింటే ఇంకా ఎంతో మేలు చేస్తాయని పోషకాహార నిపుణులు చెబుతున్నారు. నెయ్యిని మనం తరచూ ఉపయోగిస్తూనే ఉంటాం. దీంతో అనేక రకాల స్వీట్లను తయారు చేస్తారు. పలు కూరల్లో, బిర్యానీ వంటకాల్లోనూ నెయ్యిని వేస్తుంటారు. అయితే చపాతీలపై నెయ్యిని రాసి తింటే ఎంతో రుచిగా ఉండడమే కాకుండా అనేక ఆరోగ్య ప్రయోజనాలను అందిస్తాయని పోషకాహార నిపుణులు సూచిస్తున్నారు.

చపాతీలను ఈ విధంగా తినడం వల్ల ఎంతో మేలు జరుగుతుందని అంటున్నారు. **జీర్ణ వ్యవస్థ..** సాధారణంగా చపాతీలను గోధుమ పిండితో తయారు చేస్తారు. ఇందులో ఫైబర్, సంక్లిష్టమైన పిండి పదార్థాల కారణంగా కొందరికి చపాతీలను తింటే సరిగ్గా జీర్ణం కావు. అజీర్తి, గ్యాస్, కడుపు ఉబ్బరం వంటి సమస్యలు వస్తాయి. అయితే చపాతీలను కాల్చేటప్పుడు వాటిపై కాస్త నెయ్యిని వేసి కాల్చాలి. అలా తయారు చేసిన చపాతీలను తినాలి. ఇలా చపాతీలను తింటే సులభంగా జీర్ణం అవుతాయి. అజీర్తి, గ్యాస్, కడుపు ఉబ్బరం వంటి సమస్యలు ఏర్పడవు. నెయ్యిలో బ్యూటైరేట్ అనే ఫ్యాటీ యాసిడ్ ఉంటుంది. ఇది జీర్ణ వ్యవస్థను ఆరోగ్యంగా ఉంచుతుంది. బ్యూటైరేట్ వల్ల జీర్ణాశయం, పేగుల గోడలు ర్భంగా మారి ఆరోగ్యంగా ఉంటాయి. జీర్ణ వ్యవస్థలో మంచి బ్యాక్టీరియా వృద్ధి చెందుతుంది. ఇది జీర్ణ శక్తిని మెరుగు పరుస్తుంది. మలబద్దకాన్ని తగ్గిస్తుంది.

షుగర్ ఉన్నవారికి..

చపాతీలకు నెయ్యిని రాయడం వల్ల చపాతీల గ్లైసీమిక్ ఇండెక్స్ చాలా వరకు తగ్గుతుంది. నెయ్యిలో

ఉండే ఆరోగ్యవంతమైన కొవ్వుల కారణంగా చపాతీల్లో ఉండే పిండి పదార్థాలు రక్తంలో నెమ్మదిగా గ్లూకోజ్‌గా మారుతాయి. దీని వల్ల షుగర్ లెవల్స్ అమాంతం పెరగకుండా ఉంటాయి. ఇది డయాబెటిస్ ఉన్నవారికి ఎంతో మేలు చేస్తుంది. దీని వల్ల షుగర్ లెవల్స్‌ను నియంత్రణలో ఉంచుకోవచ్చు. నెయ్యిలో ఆరోగ్యకరమైన కొవ్వులు అధికంగా ఉంటాయి కనుక ఇవి మెటబాలిజంను మెరుగు పరుస్తాయి. నెయ్యిలో ఉండే శాచురేటెడ్ కొవ్వులతోపాటు ఓమెగా 3, ఓమెగా 3 కొవ్వులు గుండె ఆరోగ్యానికి మేలు చేస్తాయి. గుండె కండరాలు, రక్త నాళాల వాపులను తగ్గిస్తాయి. దీని వల్ల గుండె ఆరోగ్యంగా ఉంటుంది. ఈ


కొవ్వులు శరీరానికి నిరంతరం శక్తి అందేలా చూస్తాయి. జీవక్రియలు సక్రమంగా నిర్వహించబడేలా పనిచేస్తాయి. నెయ్యిలో ఉండే ఆరోగ్యకరమైన కొవ్వుల కారణంగా కడుపు నిండిన భావన కలుగుతుంది. దీని వల్ల ఆహారం తక్కువగా తింటారు. ఇది బరువు తగ్గేందుకు సహాయ చేస్తుంది. **ఎముకల ఆరోగ్యానికి..** నెయ్యిలో విటమిన్లు ఎ, డి, కె అధికంగా ఉంటాయి. అందువల్ల చపాతీలపై నెయ్యిని రాసి తింటే వాటిల్లో ఉండే పోషకాలను శరీరం సరిగ్గా శోషించుకుంటుంది. దీంతో పోషకాహార లోపం ఉండదు. నెయ్యిలో ఫాస్ఫరస్ అధికంగా ఉంటుంది. ఇది మనం తిన్న ఆహారాల్లో ఉండే క్యాల్షియంను శరీరం సరిగ్గా శోషించుకునేలా చేస్తుంది. దీంతో ఎముకలు ఆరోగ్యంగా ఉంటాయి. చపాతీలపై నెయ్యిని రాసి తీసుకోవడం వల్ల చర్మ సంరక్షణకు కావల్సిన పోషకాలు అధికంగా లభిస్తాయి. దీని వల్ల చర్మం ఆరోగ్యంగా ఉంటుంది. కాంతివంతంగా మారి మెరుస్తుంది. యవ్వనంగా కనిపిస్తారు. ముఖంపై ఉండే మొటిమలు, మచ్చలు, ముడతలు తగ్గిపోతాయి. నెయ్యి వల్ల ఆరోగ్యకరమైన ప్రయోజనాలు కలిగినప్పటికీ దీన్ని మోతాదులోనే తినాల్సి ఉంటుంది. రాత్రి పూట చపాతీలను తింటారు కనుక ఒక టీస్పూన్ కు మించి నెయ్యిని తినకూడదు. ఇలా చపాతీలను నెయ్యితో కాల్చి తింటే అనేక లాభాలను పొందవచ్చు.



చెక్కతో చక్కగా!

దాల్చిన చెక్క. ఆహారానికి రుచితోపాటు ఆరోగ్యానికి ఎన్నో ప్రయోజనాలు అందిస్తుంది. అంతేకాదు.. అందాన్ని కాపాడటంలోనూ ముందుంటుంది. దాల్చిన చెక్కలోని కాంపెరిన్ ఇన్‌ఫ్లమేటరీ, యాంటి మైక్రోబయల్ లక్షణాలు.. మొటిమలు, ఇతర చర్మ ఇన్‌ఫెక్షన్లను తగ్గించడంలో ముందుంటాయి. ఇందులోని పాలిఫెనాల్స్, యాజినాల్.. శరీరంలోని ఫ్రీ రాడికల్స్‌తో పోరాడతాయి. ఇన్‌ఫ్లమేషన్‌ను తగ్గించి.. కణాల నష్టాన్ని, వృద్ధాప్య ధాయుల్ని నివారిస్తాయి. దాల్చిన చెక్కలోని యాంటి ఆక్సిడెంట్లు.. స్కిన్ టోన్‌ను మెరుగుపరుస్తాయి. ఒక టీస్పూన్ దాల్చిన చెక్క పొడిలో రెండు టేబుల్ స్పూన్ల పెరుగు వేసి బాగా కలపాలి. ఆ మిశ్రమాన్ని ముఖానికి అప్లయి చేయాలి. 15-20 నిమిషాల తర్వాత గోరువెచ్చని నీటితో కడిగేయాలి.

యాంటి ఫంగల్, యాంటి బ్యాక్టీరియల్, యాంటి ఇన్‌ఫ్లమేటరీ లక్షణాలు దాల్చిన చెక్కలో పుష్కలం. ఇవి మొటిమలను తగ్గించడంలో సమర్థంగా పనిచేస్తాయి. ఇందుకోసం ఒక టీస్పూన్ దాల్చిన చెక్క పొడిలో రెండు టేబుల్ స్పూన్ల తేనె కలపాలి. ఈ మిశ్రమాన్ని ముఖానికి అప్లయి చేసి.. 15-20 నిమిషాల తర్వాత శుభ్రం చేసుకోవాలి. పెదాలకు రక్త ప్రవాహం పెంచడంలో చెక్క సాయపడుతుంది. దాంతో పెదాలు ఆరోగ్యంగా ఉండి, మరింత అందంగా కనిపిస్తాయి. టేబుల్ స్పూన్ కొబ్బరి నూనెలో చితికించు దాల్చిన చెక్క పొడి వేసి.. బాగా కలపాలి. ఈ మిశ్రమాన్ని పెదపులకు అప్లయి చేసి, కొన్ని నిమిషాల తర్వాత కడిగేయాలి. జుట్టు ఆరోగ్యంగా పెరగడంలోనూ దాల్చినచెక్క సాయపడుతుంది. ఒక టీస్పూన్ దాల్చిన చెక్క పొడిలో రెండు టేబుల్ స్పూన్ల కొబ్బరి నూనెను వేసి బాగా కలపాలి. ఈ మిశ్రమాన్ని తలకు వట్టించి.. సున్నితంగా మసాజ్ చేయాలి. 30 నిమిషాల తర్వాత.. తక్కువ గాఢత కలిగిన షాంపూతో తలస్నానం చేయాలి. దాంతో జుట్టు కుదుళ్లకు రక్త సరఫరా బాగా జరిగి.. జుట్టు రాలడం తగ్గుతుంది.



నోటితో గుండెకు చేటు!

అధిక కొలెస్ట్రాల్, రక్తపోటు, ధూమపానం.. గుండెపోటు రావడానికి ప్రధాన కారణాలని తెలిసిందే! కానీ, నోటి బ్యాక్టీరియా కూడా హృద్రోగాలకు కారణం అవుతుందని తాజా అధ్యయనం కనుగొన్నది. జర్నల్ ఆఫ్ ది అమెరికన్ హార్ట్ అసోసియేషన్‌లో ప్రచురితమైన ఫిన్‌లాండ్, ఇంగ్లాండ్ పరిశోధకులు నిర్వహించిన సర్వే.. నోటి శుభ్రతకు- గుండెపోటుకు లంకె ఉన్నట్లు వెల్లడించింది.

బ్రష్‌ింగ్, ఫ్లూసింగ్‌కు గుండె ఆరోగ్యానికి సంబంధం లేదని ఇన్సాక్షన్ల అనుకునేవారు. కానీ, నోటి పరిశుభ్రత.. హృదయ సంబంధ వ్యాధులను నివారించడంలో కీలక పాత్ర పోషిస్తుందని పరిశోధనలు సూచిస్తున్నాయి. నోటిలో సాధారణంగా కనిపించే ఓరల్ విరిడాన్స్ డ్రైప్సోకోకి - అథైరోస్టెరోసిస్ అనే బ్యాక్టీరియా.. గుండెపోటుకు కారణమవ్వొచ్చని పరిశోధకులు గుర్తించారు. అధ్యయనంలో భాగంగా.. అకస్మాత్తుగా మరణించిన 121 మంది వ్యక్తుల కరోనరీ ఫైబ్స్, 96 మంది వాస్కులర్ సర్జరీ రోగుల ధమని నమూనాలను శాస్త్రవేత్తలు విశ్లేషించారు. ఆశ్చర్యకరంగా.. దాదాపు సగం కేసులలో బ్యాక్టీరియల్ డిఎన్ఎను కనుగొన్నట్లు వెల్లడించారు. సదరు బ్యాక్టీరియా ధమనుల లోపల ప్రవర్తించే విధానంలోనే గుండెపోటు వచ్చే పరిస్థితి ఏర్పడుతుందని వెల్లడించారు. ఈ బ్యాక్టీరియా ధమనుల లోపలి భాగానికి అంటుకొని బయోఫిల్మ్‌గా పిలిచే కాలనీలను ఏర్పాటు చేసుకుంటాయి. దీర్ఘకాలంలో ధమనుల్లో రక్త సరఫరాకు అంతరాయం కలిగిస్తాయి.

ధమనులు, రక్త నాళాలలో కొలెస్ట్రాల్‌తోపాటు బ్యాక్టీరియా బయోఫిల్మ్‌లు కూడా గుండెకు చేటు చేస్తాయి. ఈ జెల్ లాంటి నిర్మాణాలు, అందులో బ్యాక్టీరియా.. రోగనిరోధక వ్యవస్థతోపాటు యాంటి బయోటిక్స్ నుంచి కూడా తప్పించుకొని జీవిస్తుంటాయి. ఎలాంటి పరీక్షల్లో బయట పడకుండా.. దశాబ్దాలపాటు తిష్టవేసి ఉంటాయి. వైరల్ ఇన్ఫెక్షన్లు, దీర్ఘకాలిక ఒత్తిడికి గురైనప్పుడు.. ఆ బ్యాక్టీరియా తిరిగి మేల్కొంటుంది. దాంతో వచ్చే ఇన్‌ఫ్లమేషన్.. ధమనులపై తీవ్ర ప్రభావం చూపుతుంది. ఫలితంగా ధమనుల్లో రక్తం గడ్డకట్టడం, గుండెపోటు లాంటి ప్రాణాంతక పరిస్థితులకు దారితీస్తుంది. గుండెపోటులో నూక్లజీవుల ప్రమేయం గురించి గతంలోనే చర్చకు వచ్చినప్పటికీ.. ఇప్పటివరకూ పరిశోధనల్లో నమ్మదగిన నిర్ణయాల్తో బయటపడలేదని అధ్యయనకారులు చెబుతున్నారు. ఈ కొత్త ఆవిష్కరణ ద్వారా.. నోటి అపరిశుభ్రతతో తలెత్తే గుండెపోటు ప్రమాదాలను ముందుగా పసిగట్టే అవకాశం ఉన్నదని వెల్లడించారు. ఈ బయోఫిల్మ్‌లను తనిఖీ చేసే పరీక్షలు, చికిత్స ద్వారా మరణాలు తగ్గించే అవకాశం ఉన్నదని ఆశాభావం వ్యక్తంచేస్తున్నారు.

ఆరోగ్యాన్ని పెంచుదాం

సెప్టెంబర్ వచ్చేసింది! అంటే.. వాసలతోపాటు ఉష్ణోగ్రతలా తగ్గుతాయి. ఈ క్రమంలో రాబోయే చలికాలం కోసం పెరటి తోటలను సిద్ధం చేసుకోవాలి. వింటర్‌కు తగ్గట్టుగా కొత్త రకం కూరగాయలు, ఆకు కూరలను పెంచుకోవాలి. **పాలకూర :** పర్వకాలంలో ఆకు కూరలకు చాలామంది దూరంగా ఉంటారు. ఎందుకంటే, వర్షాల వల్ల ఆకుకూరలు హానికరంగా మారుతాయి. వాసలు తగ్గుముఖం పడుతున్న ఈ సమయంలో.. మీ పెరటి తోటల్లో పాలకూరను నాటుకోండి. అందులోనూ పాలకూర చలికాలంలో వేగంగా పెరుగుతుంది. అందులోనూ చిన్న పాలకూర కొన్ని వారాలలోనే చేతికి అందుతుంది. **ముల్లంగి:** శరదృతువు వాతావరణానికి ముల్లంగి అనువైనది. చలి వాతావరణంలో ఇది త్వరగా పెరుగుతుంది. కేవలం మూడు వారాల్లోనే తాజా ముల్లంగి కోసుకోవచ్చు. పోషకాలతోపాటు రుచితో నిండిన ఈ ముల్లంగి.. చలికాలంలో వేద్రించే పలు అనారోగ్య సమస్యల నుంచి రక్షణ కల్పిస్తుంది. **క్యారోట్ :** ఇక చల్లని వాతావరణంలో చక్కగా పండుతుంది. వీటిని పెరటి తోటల్లో నాటుకుంటే.. ఆరోగ్యాన్ని పెంచుకున్నట్లే!



పాకిస్తాన్తో మ్యాచ్లో కుల్టీప్ యాదవ్ ఆడేనా?



ఆసియా కప్ లో శుభారంభం చేసిన టీమిండియా ఇప్పుడు పాకిస్తాన్తో జరిగే మ్యాచ్కు సిద్ధమవుతోంది. రెండు దేశాలకు ఇది ప్రతిష్టాత్మకమైన మ్యాచ్. కాబట్టి, రెండు జట్లు గెలవాల్సిన ఒత్తిడిలో ఉన్నాయి. అందువల్ల, రెండు జట్లు బలమైన జట్టుతో మైదానంలోకి దిగనున్నాయి. ఇదిలా ఉండగా, టీమిండియా గురించి మాట్లాడితే, యూఏఈతో జరిగిన మ్యాచ్లో ఒకే ఓవర్లో 3 వికెట్లు తీసిన కుల్దీప్ యాదవ్కు పాకిస్తాన్తో జరిగే జట్టులో చోటు దక్కడం సందేహమేనని సంజయ్ మంజ్రేకర్ అన్నారు. దుబాయ్ ఇంటర్నేషనల్ స్టేడియంలో జరిగిన ఈ మ్యాచ్లో యూఏఈ జట్టు కేవలం 57 పరుగులకే ఆటోట్ అయింది. ఇంత తక్కువ స్కోరుకే జట్టును ఆటోట్ చేయడంలో కీలక పాత్ర పోషించిన కుల్దీప్ 2.1 ఓవర్లలో కేవలం 7 పరుగులకు 4 వికెట్లు తీసి మ్యాచ్ ఆఫ్ ది మ్యాచ్గా ఎంపికయ్యాడు. అయితే, తదుపరి మ్యాచ్లో కుల్దీప్కు అవకాశం లభించదని సంజయ్ మంజ్రేకర్ సోషల్ మీడియాలో ఒక పోస్టును షేర్ చేశాడు. ప్రముఖ వ్యాఖ్యాత సంజయ్ మంజ్రేకర్ తన X ఖాతాలో ‘ఒకే ఓవర్లో 3 వికెట్లు తీసిన తర్వాత కుల్దీప్ యాదవ్ తదుపరి మ్యాచ్ ఆడకపోవచ్చు’ అని రాసుకొచ్చాడు. ఇంత మంచి ప్రదర్శన ఇచ్చినప్పటికీ, కుల్దీప్ తదుపరి మ్యాచ్లో అవకాశం రాకపోవచ్చు అని మంజ్రేకర్ ఎందుకు అన్నాడోనని మీరందరూ ఆలోచిస్తుండవచ్చు. కానీ సమాధానం ఏమిటంటే, మంజ్రేకర్ ఈ పోస్టును టీమిండియా మేనేజ్మెంట్ను ఎగతాళి చేస్తూ షేర్ చేశాడన్నమాట. నిజానికి, మంజ్రేకర్ ప్రకటన వెనుక కారణం టీం ఇండియాలో కుల్దీప్ కిరీడ్. కుల్దీప్ 2017 లో టీం ఇండియా తరఫున అరంగేట్రం చేశాడు. కానీ, అప్పటి నుంచి చాలాసార్లు జట్టు నుంచి తొలగించారు. చాలా సందర్భాలలో, అతని మంచి ప్రదర్శన ఉన్నప్పటికీ, అతను ప్లేయింగ్ 11 నుంచి లేదా జట్టు నుంచి తొలగించారు. ముఖ్యంగా టెస్ట్ క్రికెట్లో అతని ప్రస్థానం ప్రశ్నార్థకంగా మారింది. 2019 లో, ఆస్ట్రేలియాతో జరిగిన సిడ్నీ టెస్ట్లో 5 వికెట్లు పడగొట్టినప్పటికీ, అతన్ని తొలగించారు. ఆ తర్వాత 2021 లో, అతనికి 1 టెస్ట్ మ్యాచ్ మాత్రమే ఆడే అవకాశం లభించింది. ఆ తర్వాత డిసెంబర్ 2022 లో, అతనికి మళ్ళీ ఆడే అవకాశం లభించింది. బంగ్లాదేశ్తో జరిగిన ఆ మ్యాచ్లో కుల్దీప్ మళ్ళీ 5 వికెట్లు పడగొట్టాడు. అయినప్పటికీ, అతన్ని తొలగించారు. 2024లో నేరుగా జట్టులోకి తిరిగి వచ్చిన కుల్దీప్, గత సంవత్సరం మంచి ప్రదర్శన ఇచ్చినప్పటికీ ఆస్ట్రేలియా పర్యటన, ఆ తరువాత ఇంగ్లాండ్ పర్యటనలో ఒక్క టెస్ట్ మ్యాచ్ కూడా ఆడే అవకాశం రాలేదు. అదేవిధంగా, గత సంవత్సరం జరిగిన టీ20 ప్రపంచ కప్లో, అతనికి గ్రూప్ దశ మ్యాచ్లలో ఆడే అవకాశం రాలేదు. సూపర్-4 రౌండ్లో ఆడే అవకాశం వచ్చినప్పుడు అతను అద్భుతంగా రాణించాడు. దీని కారణంగా, అతని మంచి ప్రదర్శన తర్వాత టీం ఇండియా మేనేజ్మెంట్ చాలాసార్లు కుల్దీప్ను జట్టు నుంచి తప్పించడానికి ప్రయత్నించింది. అందుకే మంజ్రేకర్ అలాంటి పోస్టును షేర్ చేశాడు.

మ్యాథ్యూ హేడెన్ కీలక వ్యాఖ్యలు

క్రికెట్లో అత్యంత ప్రతిష్టాత్మక టెస్టు సిరీసుల్లో యాషెస్ ఒకటి. ఆస్ట్రేలియా- ఇంగ్లాండ్ జట్ల మధ్య జరిగే ఐదు టెస్టు మ్యాచ్ల యాషెస్ సిరీస్?పై సర్వతా ఆసక్తి ఉంటుంది. ఇందులో సెంచరీ చేసినా, ఐదు వికెట్లు కూల్చినా ఆ ప్లేయర్ పేరు మార్కెటిపోతుంది. అయితే ఈ నవంబర్ 21న యాషెస్ సిరీస్ ప్రారంభం కానుంది. ఈ సిరీస్?కు ఆస్ట్రేలియా వేదిక కానుంది. ఈ నేపథ్యంలో ఆస్ట్రేలియా మాజీ క్రికెటర్ మ్యాథ్యూ హేడెన్ హాట్ స్టేట్?మెంట్ ఇచ్చాడు. రీసెంట్?గా ఓ యూట్యూబ్ ఛానెల్?లో మాట్లాడిన హేడెన్ ఇంగ్లాండ్? జట్టులోని ఓ బ్యాటర్ సెంచరీ చేయకపోతే, తాను ‘నగ్గుంగా నడుస్తా’ అని అన్నాడు. ఈ స్టేట్?మెంట్ వైరల్?గా మారింది. దీంతో అతడిని సెంచరీ చేయాలంటూ హేడెన్ కుమార్తె గ్రేస్ హేడెన్ నడరు బ్యాటర్?కు విజ్ఞప్తి చేసింది. ఇంగ్లాండ్ సినియర్ బ్యాటర్ జో రూట్ ప్రస్తుతం టెస్టు ఫారూట్?లో సూపర్ ఫామ్?లో ఉన్నాడు. టెస్టుల్లో అత్యధిక పరుగులు చేసిన సచిన్ తెండూల్కర్ (15,921 పరుగులు) తర్వాత రెండో స్థానంలో రూట్ ఉన్నాడు. ప్రస్తుతం రూట్ 13543 పరుగులతో ప్రపంచంలోనే అత్యధిక టెస్టు పరుగులు చేసిన రెండో బ్యాటర్?గా కొనసాగుతున్నాడు. అతడు తొలి స్థానంలోకి వెళ్లాలంటే కావల్సింది ఇంకా 2,400 పరుగులే. ఈ క్రమంలో రానున్న యాషెస్ రూట్?లో అత్యంత కీలకం కానుంది. అయితే ఆస్ట్రేలియా గడ్డపై రూట్ గణాంకాలు గొప్పగా ఏమీ లేవు. ఇప్పటివరకు ఆసిన్?లో 14 టెస్టులు ఆడితే 35.68 సగటుతో 892 పరుగులే చేశాడు. ఇందులో 9 సెంచరీలు ఉన్నాయి. కానీ ఒక్క సెంచరీ లేకపోవడం గమనార్హం. ఈ క్రమంలో ఆసిన్ మాజీ క్రికెటర్ హేడెన్, రూట్పై ఒత్తిడి పెంచేలా ఈ సవాల్ విసిరాడు. ఒకవేళ యాషెస్లో రూట్ ఒక్క సెంచరీ కూడా చేయకపోతే నేను మెట్?బోర్న్ క్రికెట్ మైదానం చుట్టూ నగ్గుంగా నడుస్తా” అని సోషల్ మీడియాలో పోస్టు పెట్టాడు. అయితే హేడెన్ స్టేట్?మెంట్ తెగ వైరల్ అయ్యింది. దీంతో అతడి కుమార్తె ఈ పోస్ట్?కు స్పందించింది. ఈ సందర్భంగా రూట్కు ఓ రెక్వెస్ట్ చేసింది. ‘షీజ్ రూట్. ఒక్క సెంచరీ అయినా బాదు’ అని కామెంట్ పెక్క్స్?లో కామెంట్ రాసుకొచ్చింది. తండ్రి అలా బోల్డ్ స్టేట్?మెంట్ ఇవ్వడంతో, ప్రత్యర్థి జట్టు బ్యాటర్?ను కూడా సెంచరీ కొట్టమనే పరిస్థితి గ్రేస్?కు వచ్చింది. ప్రస్తుతం ఇది క్రిడావర్గాల్లో హాట్?టాపిక్?గా మారింది. కాగా, మెట్?బోర్న్ వేదికగా నాలుగో టెస్టు జరగనుంది. కాగా, ఈ సిరీస్? 1882- 83లో ప్రారంభమైంది. ఇరుదేశాలకు ఈ సిరీస్ ప్రతిష్టాత్మకం. చివరిసారిగా 2023లో సిరీస్ జరిగింది. అప్పుడు ఆస్ట్రేలియా విజేతగా నిలిచింది. ఓవరాల?గా ఆసిన్? 34సార్లు నెగ్గగా, ఇంగ్లాండ్ 32సార్లు సిరీస్?లో దక్కించుకుంది. 5 సిరీస్?లు డ్రా గా ముగిశాయి.

పాక్ శుభారంభం..

ఒమన్పై ఘన విజయం ఆసియా కప్ టోర్నీ

దుబాయ్: ప్రతిష్టాత్మక ఆసియా కప్ టోర్నీలో పాకిస్తాన్ శుభారంభం చేసింది. శుక్రవారం జరిగిన గ్రూపు-ఏ లీగ్ మ్యాచ్లో పాక్ 93 పరుగుల తేడాతో పసికూన ఒమన్పై ఘన విజయం సాధించింది. తొలుత టాస్ గెలిచిన పాక్ కెప్టెన్ సల్మాన్ అగా..బ్యాటింగ్ వైపు మొగ్గుచూపాడు. యువ బ్యాటర్ మహమ్మద్ హరీస్(43 బంతుల్లో 66, 7ఫోర్లు, 3సిక్స్లు) అర్ధసెంచరీతో పాక్ టీమ్ నిర్ణీత 20 ఓవర్లలో 160/7 స్కోరు చేసింది. షా ఫైజల్(3/34), అమీర్ కలీమ్(3/31) మూడో వికెట్లు తీశాడు. ఆ తర్వాత లక్ష్మణ్?దనకు దిగిన ఒమన్ 16.4 ఓవర్లలో 67 పరుగులకు కుప్పకూలింది.

హరీస్ ఒక్కడే: మొదట బ్యాటింగ్కు దిగిన పాక్కు ఆదిలోనే ఎదురుదెబ్బ తగిలింది. ఇన్నింగ్స్ మొదటి ఓవర్ రెండో బంతికే ఓపెనర్ సయిమ్ అయూబ్(0) డకౌట్?గా వెనదిరిగాడు. ఫైజల్ బౌలింగ్?లో వికెట్ల ముందు అడ్డంగా దొరికిపోయిన ఆయూబ్..డిఆర్?వెస్కు వెళ్లినా లాభం లేకపోయింది. దీంతో నాలుగు పరుగులకే పాక్ తొలి వికెట్ కోల్పోయింది. మరో ఓపెనర్ ఫర్హాన్(29) రెండు పరుగుల వ్యక్తిగత స్కోరు వద్ద కలీమ్ క్యాచ్ విడిచిపెట్టడంతో బతికిపోయాడు. ఫర్హాన్, హరీస్ ఇన్నింగ్స్ను చక్కదిద్దే ప్రయత్నం చేశారు. బౌండరీల రాక మందగించగా, హరీస్ 14 పరుగుల వద్ద జుబయ్యే ప్రమాదం నుంచి తప్పించుకున్నాడు. అయితే ఆమిర్ చేసిన ఆరో ఓవర్లో ఫర్హాన్ ఫోర్?కు తోడు హరీస్ ఫోర్, సిక్స్?తో 16 పరుగులు వచ్చి చేరడంతో పవర్?ప్లే ముగిసే సరికి పాక్ 47/1 స్కోరు చేసింది. ఫర్హాన్ను అండగా చేసుకుంటూ హరీస్ బ్యాటు



ర్రులిపించే ప్రయత్నం చేశాడు. పసలేని ఒమన్ బౌలింగ్?ను అలవా?కగా ఎదుర్కొంటూ బౌండరీలతో విరుచుకుపడ్డాడు. ఈ క్రమంలో ఓ భారీ సిక్స్?తో 32 బంతుల్లో హరీస్ అర్ధసెంచరీ మార్క్ అందుకున్నాడు. ఇన్నింగ్స్ గాడిలో పడిందనుకున్న తరుణంలో ఫర్హాన్..కలీమ్?కు రిటర్న్ క్యాచ్ ఇచ్చి ఔట్ కావడంతో రెండో వికెట్?కు 85 పరుగుల భాగస్వామ్యానికి బ్రేక్ వడింది. ఇదే అదనుగా బౌలింగ్ మార్పుగా వచ్చిన కలీమ్ 13వ ఓవర్లో వరుస బంతుల్లో హరీస్?తో పాటు కెప్టెన్ సల్మాన్ అగా(0)ను ఔట్ చేసి ఒమన్ శిబిరంలో ఆనందం నింపాడు. ఆ తర్వాత హసన్ నవాజ్(9), అప్రప్(8) విఫలం కాగా, జమాన్(23 నాటో?), నవాజ్(19) అంతోఇంతో బ్యాటు రులిపించడంతో పాక్కు గౌరవప్రదమైన స్కోరు దక్కింది.

ఒమన్ కుర్రలే: నిర్ణీత లక్ష్యచ్ఛేదనలో ఒమన్ స్వల్ప స్కోరుకే పరిమితమైంది. రెండో ఓవర్లో కెప్టెన్ జుబిందర్?సింగ్(1)తో మొదలైన ఒమన్ వికెట్ల పతనం ఆఖరి వరకు కొనసాగింది. హమ్మద్ మీర్జా(27), కలీమ్(13) మినహా ఎవరూ డబుల్ డిజిట్ మార్క్ అందుకోలేకపోయారు. వచ్చిన బ్యాటర్ వచ్చినట్లు పెవిలియన్ వెళ్లేందుకు పోటీపడ్డారు. ముఖీమ్, ఆయూబ్, అప్రప్ రెండో వికెట్లు తీశారు.

సంక్షిప్త స్కోర్లు: పాకిస్తాన్: 20 ఓవర్లలో 160/7(హరీస్ 66, ఫర్హాన్ 29, కలీమ్ 3/31, ఫైజల్ 3/34), ఒమన్: 16.4 ఓవర్లలో 67 ఆటోట్(మీర్జా 27, కలీమ్ 13, అప్రప్ 2/6, ముఖీమ్ 2/7)

ప్రభుత్వం సలహా మేరకు నడుచుకుంటాం

భారత్-పాక్ మ్యాచ్పై అరుణ్ ధుమాల్



ఆసియా కప్ 2025లో భాగంగా భారత్, పాకిస్తాన్ జట్లు తలపడనున్నాయి. పహలామ్ ఉగ్రదాడికి ప్రతీకారంగా ఉగ్రవాదుల ఏరివేతే లక్ష్యంగా భారత్ నిర్వహించిన ఆపరేషన్ సింధూర్ తర్వాత ఈ రెండు దేశాలు తలపడటం ఇదే తొలిసారి. ఈ నేపథ్యంలో భారత్-పాక్ మ్యాచ్పై ఐపీఎల్ చైర్మన్ అరుణ్ ధుమాల్ ఓ కీలక ప్రకటన చేశారు. సెప్టెంబర్ 14న భారత్, పాకిస్తాన్ మధ్య ఆసియా కప్ 2025లో భాగంగా కీలక మ్యాచ్ జరగనుంది. ఈ మ్యాచ్ కోసం ఇప్పటికే సర్దుత్రా ఉత్సౌర నెలకొంది. భారత జట్టు ఇప్పటికే టోర్నమెంట్?లో తన ప్రయాణాన్ని ప్రారంభించింది. సెప్టెంబర్ 10న యూఏఈతో జరిగిన మ్యాచ్లో భారత్ 9 వికెట్ల తేడాతో ఘన విజయం సాధించి శుభారంభం చేసింది. అయితే ఈ భారత్-పాకిస్తాన్ మ్యాచ్ను చాలా మంది వ్యతిరేకిస్తున్నారు. ఈ నేపథ్యంలోనే ఐపీఎల్ చైర్మన్ అరుణ్ ధుమాల్ దీనిపై తన అభిప్రాయానని వెల్లడించారు.అరుణ్ ధుమాల్ మాట్లాడుతూ.. “ ఆసియా కప్ కోసం భారత

జట్టుకు నా శుభాకాంక్షలు. ద్వైపాక్షిక మ్యాచ్ల విషయంలో పాకిస్తాన్తో ఆడబోమని ప్రభుత్వం తమ వైఖరిని స్పష్టం చేసింది. అయితే ఏసీసీ లేదా ఐసీసీ టోర్నమెంట్లు ఉన్నప్పుడు మనం వాటిలో పాల్గొనాల్సి ఉంటుంది. అందుకే మనం ప్రభుత్వం సలహా మేరకు నడుచుకుంటాం” అని తెలిపారు. అరుణ్ ధుమాల్తో పాటు దేశంలోని అనేక ప్రముఖులు భారత్-పాకిస్తాన్ మ్యాచ్పై తమ స్పందనలు తెలియజేశారు. ఆసియా కప్ చరిత్రను చూస్తే భారత్ అత్యధిక సార్లు టైటిల్ను గెలుచుకుంది. ఇప్పటివరకు టీమిండియా మొత్తం 8 టైటిళ్లు గెలుచుకోగా.. శ్రీలంక 6 టైటిళ్లతో రెండో స్థానం ఉంది. పాకిస్తాన్ రెండు టైటిళ్లు గెలుచుకుంది. బంగ్లాదేశ్, ఆఫ్ఘనిస్తాన్, యూఏఈ, ఇతర ఆసియా దేశాలు తమ మొదటి ట్రోఫీ కోసం ఎదురుచూస్తున్నాయి. భారత్ 1984, 1988, 1990/91, 1995, 2010, 2016, 2018, 2023లో టైటిళ్లు గెలుచుకుంది. ఆసియా కప్ 2025లో కూడా భారత్ తన టైటిల్ను నిలబెట్టుకోవడానికి సిద్ధంగా ఉంది. తొలిసారిగా సూర్యకుమార్ యాదవ్ భారత జట్టుకు ఆసియా కప్లో కెప్టెన్గా వ్యవహరిస్తున్నారు. సూర్యకుమార్ యాదవ్పై భారీ అంచనాలు ఉన్నాయి.

మనం మ్యాచ్ గెలుస్తామని నమ్మకం ఉంది

పదే పదే మ్యాచ్ రద్దు చేయాలని అడగకూడదు టీమ్ఇండియా దిగ్గజం కపిల్ దేవ్

2025 ఆసియా కప్లో భారత్- పాకిస్తాన్ మ్యాచ్ కోసం క్రికెట్ లవర్స్ ఆత్రుతగా ఎదురుచూస్తున్నారు. మరో రెండు రోజుల్లో ఈ మోస్ట్ అవెయిటెడ్ మ్యాచ్ జరగనుంది. దుబాయ్ ఇంటర్నేషనల్ స్టేడియం వేదికగా ఆదివారం (సెప్టెంబర్ 14)న రాత్రి 8 గంటలకు మ్యాచ్ ప్రారంభం కానుంది. దీంతో అందరి కళ్ళీ ఈ పోరుపైనే ఉన్నాయి. టోర్నీ మొత్తంలో ఇదే హై వోల్టేజ్ మ్యాచ్ అనడంలో సందేహం లేదు. అయితే ఈ ఫైల్?? కోసం ఓవైపు ఫ్యాన్స్? వెయిట్ చేస్తుంటే, మరోవైపు ఈ మ్యాచ్?ను రద్దు చేయాలంటూ మరికొందరు అభిమానులు సోషల్ మీడియాలో ట్రెండ్ చేస్తున్నారు. పహలామ్ ఉగ్రదాడి నేపథ్యంలో పాక్?తో టీమ్ఇండియా క్రికెట్ ఆడవద్దంటూ కొందరు పోస్ట్?లు షేర్ చేస్తున్నారు. మ్యాచ్?ను రద్దు చేయాలంటూ కోరుతున్నారు. అయితే ఈ కాంట్రవర్సీపై టీమ్ఇండియా దిగ్గజం కపిల్ దేవ్ స్పందించారు.

షెడ్యూల్ ప్రకారం ఈ మ్యాచ్? జరగనివ్వాలని కపిల్ దేవ్ ఫ్యాన్స్?ను కోరాడు. పదే పదే మ్యాచ్? రద్దు చేయాలని అడగకూడని అన్నారు. మ్యాచ్?ను రద్దు చేయడం బీసీసీబి చేతుల్లోనే, పీసీబీ చేతుల్లోనే లేదని



చెప్పాడు. ఆ నిర్ణయం తీసుకోవాల్సింది ఇరుదేశాల ప్రభుత్వాలని కపిల్ దేవ్ రీసెంట్?గా మీడియాతో చిట్?చాట్?లో పేర్కొన్నాడు. “ఇది అద్భుతమైన జట్లు. టీమ్ఇండియాకు గుడ్ లక్. మనం మ్యాచ్? గెలుస్తామని నమ్మకం ఉంది. మన టీమ్ ట్రోఫీతో ఇంటికి తిరిగివస్తుందని ఆశిస్తున్నా. ఆటపైనే పూర్తిగా దృష్టి పెట్టండి. మ్యాచ్? నెగ్గడంపైనే ఫోకస్ ఉంచండి. మీ పని క్రికెట్ ఆడడమే. ఎవరూ కూడా మ్యాచ్ ఆడడాన్ని పెద్ద

నమస్కనా మార్చకండి. ప్రభుత్వం తమ పని తాము చేసుకుంటుంది. అటగాళ్లు మీ పని మీరు చేయండి” అని కపిల్ దేవ్ అన్నాడు. కాగా, ఈ మ్యాచ్?ను ఆపాలని కొందరు ఇటీవల సుప్రీంకోర్టును కూడా ఆశ్రయించారు. మ్యాచ్ జరగాడానికి కొన్ని రోజులే ఉన్న నేపథ్యంలో తమ పిటిషన్ను త్వరగా విచారించాలని పిటిషన్లు విజ్ఞప్తి చేశారు. అయితే దానికి కోర్టు నిరాకరించింది. ఇది క్రికెట్ మ్యాచ్ మాత్రమే. ఇందులో తొందరేం లేదని కోర్టు పేర్కొంది. పహలామ్ టెర్రిల్ ఎటార్ తర్వాత భారత్-పాక్ మధ్య రాజకీయ సంబంధాలు మరింత క్షీణించాయి. దీంతో ఆసియా కప్ షెడ్యూల్ ప్రకటించినప్పటి నుంచి టోర్నీలో భారత్- పాక్ మ్యాచ్ ఉండదాన్ని కొందరు తప్పుబడుతున్నారు. ఈ పోరును బాయ్?కోట్ చేయాలంటూ ట్రెండ్ చేస్తున్నారు. అయితే ద్వైపాక్షిక సిరీస్?లు తప్పా, మల్టీనేషనల్ టోర్నీల్లోనే పాక్?తో ఆడుతుంది. ద్వైపాక్షిక సిరీస్?ల్లో ఎప్పటిలాగే నిషేధం కొనసాగుతుంది. కాగా, ఈ టోర్నీలో గడిచిన 16 ఎడిషన్లలో మొత్తం 19సార్లు ఢీ కొట్టాయి. ఇందులో భారత్ అత్యధికంగా 10 మ్యాచ్?ల్లో నెగ్గింది. పాకిస్తాన్ ఆరు మ్యాచ్?ల్లోనే విజయం సాధించింది. మరో 3 మ్యాచ్?ల్లో ఫలితం తేలలేదు.

సోషల్ మీడియాకు దూరంగా అనుష్క

చాలా రోజుల విరామం తర్వాత ఇటీవల 'ఘాటీ'తో పలకరించారు అనుష్క. కొన్నేళ్లుగా మీడియాకు దూరంగా ఉంటోన్న ఆమె తాజాగా సోషల్ మీడియాకు కూడా దూరంగా ఉండనున్నట్లు - ప్రకటించారు. సోషల్ మీడియాకు కొంతకాలం బ్రేక్ ఇస్తున్నట్లు- తెలుపుతూ పోస్ట్ పెట్టారు. తానే స్వయంగా లెటర్ రాసి దాన్ని పోస్ట్ చేశారు. సోషల్ మీడియాకు దూరంగా ఉండాలనుకుంటున్నా. ఎప్పుడూ సోషల్ మీడియాలో చేసే లైఫ్ కు దూరంగా.. నిజమైన ప్రపంచానికి దగ్గరగా ఉండాలని నిర్ణయించుకున్నా. త్వరలోనే మరిన్ని మంచి కథలతో మరింత ప్రేమతో మీ ముందుకువస్తాను' అని తాను రాసిన లెటర్ ను పోస్ట్ చేశారు. ఈ లెటర్ వైరల్ కావడంతో అనుష్క (అవరీశ) ఈ నిర్ణయం ఎందుకు తీసుకున్నారా అని అభిమానులు చర్చించు కుంటున్నారు. ఇటీవల వచ్చిన 'ఘాటీ' ప్రచారంలోనూ స్వీటి పరోక్షంగా పాల్గొన్నారు. రానా, అబ్బ అర్జున్లతో ఫోన్ లో మాట్లాడి సినిమా విశేషాలతో పాటు- కొన్ని ఆసక్తికర విషయాలను పంచుకున్నారు. తాను కొన్ని రోజులుగా ఎక్కడికీ వెళ్లడం లేదని చెప్పారు. ఇంట్లో జరిగే పెళ్లిళ్లకు కూడా హాజరుకావడం లేదన్నారు. త్వరలోనే అందరి ముందుకువస్తానని చెప్పారు. వచ్చే ఏడాది నుంచి వరుస సినిమాలు చేస్తానని అభిమానులకు హామీ ఇచ్చారు. ఇక క్రిష్ జాగ్రత్తమూడి దర్శకత్వంలో అనుష్క ప్రధాన పాత్రలో యాక్షన్ -కై-మ్ ద్రామాగా 'ఘాటీ' రూపొందింది. భారీ అంచనాల మధ్య ప్రేక్షకుల ముందుకువచ్చిన ఆ చిత్రం మిశ్రమ ఫలితాన్ని అందుకుంది

రాజాసాబ్ షూటింగ్ పార్ట్ పూర్తి

నటి మాళవికా మోహనన్ వెల్లడి

పాన్ ఇండియా స్టార్ ప్రభాస్ ప్రస్తుతం ఫుల్ ఫామ్ లో ఉన్నారు. వరుసగా భారీ సినిమాలతో బిజీగా మారిపోయిన ఆయన, ఇప్పుడు ఓ విసాత్ కన్నెట్ తో ప్రేక్షకుల ముందుకు రానున్నారు. మారుతీ దర్శకత్వంలో తెరకెక్కుతున్న 'రాజా సాబ్' సినిమా సంక్రాంతికి థియేటర్లలో సందడి చేయడానికి రెడీ అవుతోంది. ఇప్పటి వరకు యాక్షన్, రొమాన్స్, థ్రాన్సీ సినిమాల్లో అలరించిన ప్రభాస్, తన కెరీర్ లో మొదటి సారి హీరో అండ్ కామెడీ నేపథ్యంలో రూపొందిన సినిమాలో నటిస్తున్నారు. ఈ సినిమాపై భారీ అంచనాలు నెలకొన్నాయి. ఈ చిత్రంలో మలయాళ బ్యాటీ- మాళవికా మోహనన్ హీరోయిన్ గా నటిస్తోంది. ప్రభాస్ తో కలిసి పనిచేయడం తనకు ప్రత్యేక అనుభవంగా మారిందని ఆమె తాజాగా వెల్లడించింది. ప్రభాస్ చాలా శాంతంగా ఉంటారు. ఆయన వయసు నాకంటే ఎక్కువే అయినా, ఆయనను చూస్తే అలానే అనిపించదు. సహజంగా ఉంటారు. 'రాజా సాబ్'లో మా జంట చాలా బాగా వర్క్ చేసింది అయిందని ఆమె అన్నారు. ఈ కామెంట్స్ ప్రస్తుతం సోషల్ మీడియాలో వైరల్ గా మారాయి.అయితే పనిలో పనిగా మూవీకి సంబంధించిన అవ్ డేట్ కూడా వచ్చింది. సినిమా కూడా పూర్తయ్యింది. కొన్ని పాటలను చిత్రీకరించాల్సి ఉందని పేర్కొంది ఈ బ్యాటీ-. ప్రస్తుతం మాళవికా చేసిన ఈ కామెంట్స్ సోషల్ మీడియాలో వైరల్ అవుతున్నాయి. ప్రభాస్ సరసన మాళవికతో పాటు- నిధి అగర్వాల్ మరియు రిడ్ కుమార్ కూడా కథానాయికలుగా నటిస్తున్నారు. ఈ సినిమాకి ధమన్ సంగీతం అందిస్తున్నాడు. అక్టోబర్ 23 ప్రభాస్ బర్త్ డే సందర్భంగా 'రాజా సాబ్' నుంచి ఫస్ట్ సాంగ్ రాబోతున్నట్లు- బలమైన సమాచారం. అయితే ఈ విషయంపై ఇంకా అధికారిక ప్రకటన రావాల్సి ఉంది.



ఆడవాళ్లు లిస్ట్ తీసుకోవాల్సిందే!

కెరీర్ గురించి మాట్లాడిన ప్రతీ సారి టాల్పుడ్ స్టార్ హీరోయిన్ సమంత అందరిలోనూ ఆసక్తిని కలిగిస్తూ ఉంటారు. సీన్ ఇండస్ట్రీలో 15 ఏళ్లు పూర్తి చేసుకున్న సందర్భంగా సమంత తాజాగా ఓ వీడియోను షేర్ చేస్తూ ఆ వీడియోలో పలు ఇంట్రెస్టింగ్ విషయాల గురించి ప్రస్తావించారు. సమంత తన కెరీర్లో ఎన్నో సక్సెస్లు, ఫెయిల్యూర్లు, కష్టాలు, సవాళ్లు ఎదుర్కొని స్ట్రాంగ్ గా నిలిచారు. స్టార్ డమ్ పర్సనెల్ కాదు అయితే తాజాగా సమంత షేర్ చేసిన వీడియోలో తన కెరీర్లో కొత్త ఛాప్టర్ మొదలైందని, ఆ జర్నీ ద్వారా ఇతరులకు స్ఫూర్తిని ఇవ్వాలని తాను కోరుకుంటున్నట్లు చెప్పారు. స్టార్ డమ్ అనేది పర్సనెల్ కాదని, నటీనటుల లైఫ్ లో నేమ్, ఫేమ్ కొంత కాలం మాత్రమే ఉంటాయని, ఒకానొక దశలో ఆడియన్స్ కొత్త మొఖాలను స్వాగతిస్తూ, కొత్త తరహా కథలపై ఇంట్రెస్ట్ చూపిస్తారన్నారు. ఆ టైమ్ ను గుర్తించి, తమను తామెలా మార్చుకుని, తమ ఎఫెక్ట్ ను సమాజంపై ఎలా చూపిస్తారనేదే ఆసక్తికర సక్సెస్ అని సమంత చెప్పారు. ఇండస్ట్రీలో హీరోయిన్ల జర్నీ ఎక్కువ కాలం ఉండదని, అవకాశాలు కూడా చాలా తక్కువగానే వస్తాయని చెప్పిన మాట ఆమె సొంత అనుభవంతో చెప్పినదే. అయినప్పటికీ, తాను అందుకున్న సక్సెస్ లు ఎంతోమంది ఆదర్శంగా నిలుస్తాయని సమంత చెప్పారు. స్టార్ గా ఉన్నప్పుడు కొందరికి స్టూర్డుగా ఉండటం, కనీసం ఒకరికి అయినా మార్గదర్శకురాలిగా ఉండగలగడం నిజమైన సంతృప్తినిస్తుందని సమంత పేర్కొన్నారు. ప్రతీ మహిళా ధైర్యంగా ముందుకు అడుగు వేయాలని, ఏ విషయంలోనైనా ఎలాంటి భయం లేకుండా రిస్క్ తీసుకునే మహిళలే సక్సెస్ అవుతారని తాను కచ్చితంగా చెప్పగలనని అంటున్నారు సమంత. దూరదృష్టి, కెరీర్ పై ప్లానింగ్ ఉన్న ప్రతీ మహిళా బయటకు వచ్చి తన ఆలోచనలను షేర్ చేసుకోవాలని, ప్రస్తుత ప్రపంచం వారి లీడర్ షిప్ నే కోరుకుంటుందని సమంత చెప్పారు. ఓ వైపు సినిమాల్లో హీరోయిన్ గా నటిస్తూనే మరోవైపు ట్రాలలా మూవింగ్ పిక్చర్స్ పేరట సొంత బ్యూనర్ ను స్థాపించిన సమంత, మొదటి సినిమాగా శుభం ను నిర్మించి మంచి హిట్ ను అందుకున్నారు.

విజువల్ ఎఫెక్ట్ పెద్ద అసెట్

కొత్తదనంతో వచ్చిన మిరాయ్

దెయ్యం బ్యాక్ డ్రాప్ లో మరో మూవీ

హను-మాన్ తో భారీ విజయాన్ని అందుకున్న తేజ సజ్జా 'మిరాయ్'తో సూపర్ యోధాగా యాక్షన్ హంగామా చూపించేందుకు సిద్ధమయ్యాడు. 'ఈగల్' తర్వాత కార్తీక్ ఘట్టమనేని తెరకెక్కించిన చిత్రమిది. మంచు మనోజ్ ప్రతినియకుడిగా నటించడం దీజర్, -టైలర్లు అద్భుతమైన విజువల్స్ తో ఆకట్టు-కోవడం.. ఈ సినిమాపై ప్రేక్షకుల్లో భారీ అంచనాలేర్పడ్డాయి.సామ్రాట్ అశోక్ కలిగి యుద్ధం గెలిచాడు.. జరిగిన విధ్వంసాన్ని తలచుకుని పశ్చాత్తాపపడ్డాడు. ఆ వినాశానికి తనలోని దైవశక్తి ఓ కారణమని భావించి.. ఆ శక్తిని తొమ్మిది గ్రంథాల్లో నిక్షిప్తం చేసి.. వాటి రక్షణ బాధ్యతను తొమ్మిది మంది యోధుల చేతుల్లో పెడతాడు. కొన్ని శతాబ్దాల తర్వాత ఆ గ్రంథాలపై దుష్టశక్తి మహావీర లామా (మంచు మనోజ్) కన్నుపడుతుంది. అతను తనకున్న తంత్ర శక్తులతో ప్రపంచంలోని వివిధ ప్రదేశాల్లో ఉన్న ఎనిమిది మహిమాన్విత గ్రంథాల్ని.. దానికి రక్షణగా ఉన్న యోధుల్ని తుద ముట్టించి హస్తగతం చేసుకుంటాడు. అయితే అతను కోరుకున్నట్లుగా అమరత్వాన్ని సాధించి.. ప్రపంచాన్ని శాసించే శక్తిగా ఎదగాలంటే తొమ్మిదో గ్రంథం అవసరమవుతుంది. కానీ, అమరత్వానికి సంబంధించిన ఆ గ్రంథాన్ని సొంతం చేసుకోవడం అంత తేలిక కాదు. ఎందుకంటే దానికి రక్షణగా ఉండేది అంబిక. మహావీర రూపంలో ప్రపంచానికి ఎదురు కానున్న ముప్పును ముందే జ్ఞాన దృష్టితో చూసిన అంబిక.. అతన్ని ఎదుర్కొనేందుకు తనకు వుట్టిన బిడ్డ వేద (తేజ సజ్జా)ను పసికందుగా ఉన్నప్పుడే దూరం చేసుకుంటుంది. మరి ఆ తర్వాత ఏమైంది? అనాథగా వివిధ ప్రాంతాల్లో పెరిగిన వేద తన బాధ్యతను.. తల్లి ఆశయాన్ని ఎలా తెలుసుకుంటాడు? మహావీర లామా నుంచి ప్రపంచానికి ఎదురు కానున్న ముప్పును తప్పించేందుకు అతనేం చేశాడు? ఇందుకు అతనికి రాముడు సృష్టించిన మిరాయ్ అవ్వం ఎందుకు అవసరమైంది? చివరికి యుద్ధంలో ఎవరు



గెలిచారు? అన్న అంశాలే కథగా చిత్రం తెరకెక్కింది. తొమ్మిది మహిమాన్విత గ్రంథాల సాయంతో అమరత్వాన్ని పొంది, తాను కోరుకున్నట్లుగా సరికొత్త ప్రపంచాన్ని సృష్టించాలనుకునే ఓ దుష్టశక్తికి.. ఆ వినాశాన్ని అడ్డుకునేందుకు దైవ సంకల్పంతో వుట్టిన ఓ సామాన్య మానవుడికి మధ్య జరిగిన సంగ్రామమే కుప్పంగా ఈ చిత్ర కథాంశం. కథను త్రేతాయుగంలోని శ్రీరామాది నేపథ్యంతో ముడిపెట్టిన తీరు.. ఆయన కోదాంధాన్ని మిరాయ్ అవ్వాలా సినిమాలో వినియోగించుకున్న విధానం.. ఈ మొత్తాన్ని తల్లి సెంటిమెంట్ తో ముడివేసిన తీరు.. ఇలా అన్నీ ఇటూ పిల్లల్ని అటూ పెద్దల్ని ఢిల్లీ చేసేలా ఉంటాయి. ఓ కొత్త సినిమాటిక్ అనుభూతిని అందిస్తాయి.టైటిల్ కార్డ్ తోనే ప్రభాస్ వాయిస్ తో కలిగి యుద్ధ నేపథ్యాన్ని.. తొమ్మిది గ్రంథాలకి ఉన్న విశిష్టతను, శక్తిని పరిచయం చేసిన తీరు ప్రేక్షకులకు ఓ నర్సైజ్ ఎలిమెంట్.

దీంతో కథ మొదలైన దగ్గరి నుంచే ప్రేక్షకుడు దానితో కలిసి ప్రయాణం చేయడం ప్రారంభిస్తాడు. ఆ తర్వాత ఒకవైపు అంబిక.. మరోవైపు మహావీర లామా పాతల్ని తెరపైకి తెచ్చి.. వాళ్ల లక్ష్యాల్ని.. వారివల్ల కథలో సంఘర్షణ ఎలా వుట్టునుందన్నది రుచి చూపించారు. ఇక లామా నుంచి ఎదురు కానున్న ముప్పు అడ్డుకునేందుకు అంబిక బిడ్డను వెతికి తీసుకొచ్చేందుకు కథానాయిక సిద్ధమవ్వడం.. ఈ క్రమంలో చార్లనార్ కుర్రాడిగా హీరో తెరకు పరిచయమైన తీరు.. ఈ మధ్యలో వచ్చే యాక్షన్ సీక్వెన్స్ అలరిస్తాయి. హీరో ఎప్పుడైతే తన జన్మ రహస్యాన్ని.. తల్లి సంకల్పాన్ని తెలుసుకుని మిరాయ్ అస్త్రాన్ని సాధించేందుకు ప్రయాణం ప్రారంభిస్తాడో అక్కడి నుంచే కథ మరింత రసవత్తరంగా మారుతుంది. ఈ క్రమంలో కళ్లు చెదిరేలా సంపాతి ఎపిసోడ్ వీరాను సన్నివేశాల్ని తీర్చిదిద్దుకున్న విధానం ప్రేక్షకుల్ని ఢిల్లీ చేస్తుంది.మిరాయ్ వేద చేతికి వచ్చాక అతను యోధాగా ఎలా మారాడు.. తల్లి జాడను వెతుక్కుంటూ వెళ్లిన ప్రయాణంలో అతను తెలుసుకున్న నిజమేంటి? ఆమె తొమ్మిదో గ్రంథాన్ని దాచి పెట్టిన ప్రాంతాన్ని అతనెలా కనిపెట్టాడో? అక్కడికి ఎలా చేరుకున్నాడు? ఆ గ్రంథం కోసం మహావీర లామాకు వేదకు మధ్య ఎలాంటి పోరు సాగిందన్నది ద్వితీయార్థానికి కీలకం. వీటిలో వేద మిరాయ్ శక్తిని అర్థం చేసుకుని.. దాన్ని తన అవ్వంగా చేసుకుని యోధగా మారడం.. ఈ క్రమంలో దాని సాయంతో మహావీర లామా గ్రంథం నుంచి వితక్యాలను ఢిల్లీలో ప్రేక్షకులకు మంచి కిక్ ఇస్తుంది. మహావీర లామాగా మనోజ్ విలనిజం.. తన లుక్, స్క్రీన్ ప్రజెన్స్ చక్కగా కుదిరాయి. అయితే ఆ పాత్ర గాత్రాన్ని ఇంకాస్త శక్తిమంతంగా తీర్చిదిద్దాల్సింది. సీనియర్ అంబిక పాత్రలో శ్రీయ ఆకట్టుకుంటుంది. కథలో ఎంతో ప్రాధాన్యమున్న పాత్ర ఆమెది. జగపతిబాబు, జయరామ్ పాత్రల పరిధి చిన్నదే అయినా కథలో ప్రాముఖ్యత ఉంది. రితికా హీరోకి దారి చూపే పాత్రగా కనిపించింది.

దెయ్యం బ్యాక్ డ్రాప్ లో మరో మూవీ

బెల్లంకొండ, అనుపమల కిష్కింధపురి

రాఘవ్ (బెల్లంకొండ సాయిశ్రీనివాస్), మైథిలి (అనుపమ) ప్రేమికులు. ఆ ఇద్దరూ మరొక స్నేహితుడు (సుదర్శన్)తో కలిసి ఘోస్ వాకింగ్ పేరుతో హంటర్ హౌస్ లు నిర్వహిస్తుంటారు. ఢిల్లీ కోరుకునే వాళ్లందరినీ కలిపి ఓ పాడుబడిన బంగ్లాలోకి తీసుకెళ్లి అక్కడ దెయ్యాలను ఉన్నాయని నమ్మిస్తూ ఢిల్లీ పంచదమే ఆ టూర్ ఉద్దేశం. అలా ఓసారి 11 మందితో కలిసి కిష్కింధపురి అనే ఊరి పరిసరాల్లో ఉన్న సువర్ణమాయ అనే రేడియో స్టేషన్ కి వెళతారు. 1989లోనే పాడుబడిన స్టేషన్ అది. అందులోకి అడుగు పెట్టాక రేడియో నుంచి ఓ వాయిస్ వినిపిస్తుంది. అది దెయ్యంలా మారిన వేదవతి వాయిస్ అని ఆ తర్వాత తెలుస్తుంది. సువర్ణమాయలోకి అడుగు పెట్టిన 11 మందిలో ఎవ్వరినీ వదిలిపెట్టనని వార్నింగ్ ఇస్తుంది వేదవతి. చెప్పినట్లుగానే వెంటనే ఆ బృందంలో ముగ్గురు చనిపోతారు. ఆ తర్వాత అందులోని ఓ చిన్నారి టార్గెట్ అవుతుంది. అది పసిగట్టిన రాఘవ్ తన ప్రాణాల్ని అడ్డుపెట్టి దెయ్యానికి ఎదురెళతాడు. అసలు ఆ వేదవతి ఎవరు? ఎందుకు దెయ్యంలా మారింది? సువర్ణమాయ స్టేషన్ తో ఆమెకున్న సంబంధం ఏమిటి? అందులోకి వెళ్లినవాళ్లని ఎందుకు చంపిస్తోంది?అన్నది చిత్ర కథ. హీరోతో పాటు-, ఢిల్లీంగ్ అంశాల మేళవింపుతో రాసుకున్న కథ ఇది. ప్రధమార్థంలో దెయ్యాన్ని చూపిస్తూ భయపెట్టేందుకు.. ద్వితీయార్థంలో ఆ దెయ్యం వెనుకన్న కథని చెబుతూ ఢిల్లీని పంచేందుకు ప్రయత్నిస్తుంది సినిమా. భయపెట్టడం వరకూ ఫర్వాలేదనిపిస్తుంది కానీ, ద్వితి-యార్థంలో ఢిల్లీంగ్ అనుభూతి కాస్త తగ్గింది. అయితే, థియేటర్లో ఉన్నంతసేపూ ఆ కథలో చోటు- చేసుకునే మలుపులు ఆశక్తిని రేకెత్తిస్తాయి. సినిమాలో చాలా చోట్ల లాజిక్ ని వక్రపెట్టి భయపెట్టే ప్రయత్నం కనిపిస్తుంది. సువర్ణమాయ రేడియో స్టేషన్ లోకి అడుగుపెట్టాకే అసలు కథ మొదలవుతుంది. అక్కడ వేదవతి వాయిస్ వినిపించడంతో కథలో హీరో కోణం వెలుగులోకి వస్తుంది. రైల్లో ఉన్న ఇద్దరు పైలట్లని చంపడం, ఆ తర్వాత నిర్మాణంలో ఉన్న బిల్డింగ్ పై నుంచి ఒకరిని కిందకి పడేసి చంపే సన్నివేశాలు కథలోని అసలు సినలు



హీరో నేపథ్యాన్ని పరిచయం చేస్తుంది. కథానాయకుడు ఒక పక్క మిగిలినవాళ్ల ప్రాణాల్ని కాపాడుతూనే, మరోపక్క సువర్ణమాయ కథ తెలుసుకునేందుకు ప్రయత్నించే క్రమంతో సింకండాఫ్ మొదలవుతుంది. ఫ్లాష్ బ్యాక్ గా వచ్చే సువర్ణమాయ స్టేషన్, వేదవతి, విశ్రవ పుత్ర కథలు సినిమాకి కీలకం. ఆ కథంతా సినిమా చూస్తున్నంతసేపూ ఆసక్తికరంగానే అనిపించినా, విశ్రవపుత్ర కథ మాత్రం రాక్షసుడు సినిమాలోని ఓ ఎపిసోడ్ ని గుర్తు చేస్తుంది. బెల్లంకొండ శ్రీనివాస్ కొత్త జోనర్ ని ప్రయత్నిస్తూనే... తన మార్క్ యాక్షన్ అంశాల్ని మిస్ కాకుండా చూసుకున్నారు. యాక్షన్ అవతారంతో మెప్పిస్తూనే... హీరో ప్రధానంగా సాగే సన్నివేశాల్లో మంచి నటనని ప్రదర్శించారు. అనుపమ (అమాశవశ శనశశు+ఔశనశ) అందంగా కనిపిస్తూనే, ద్వితీయార్థంలో భయపెడుతుంది. ఆమె దెయ్యంగా మారి ఎపిసోడ్ ఆకట్టు-కుంటుంది. విశ్రవపుత్ర పాత్రలో నృత్య దర్శకుడు శాండ్ మాస్టర్ చాలా బాగా నటించారు. ఆయన ప్రధమార్థంలో కనిపించిన విధానమే భయపెడుతుంది. సీనియర్ కథానాయిక ప్రేమ నటన ఆకట్టుకుంటుంది. డి గ్లామర్ గా కనిపిస్తూ ఆమె తల్లి పాత్రకి ప్రాణం పోశారు. పతాక సన్నివేశాల్లోనూ ఆమె పాత్ర ఓ మంచి మలుపునిస్తుంది. సాంకేతికంగా సినిమా ఉన్నతంగా ఉంది.